

# رہنمائے شیعہ

مولانا افتخار احمد حبیبی قادری

مختار

محمد قاسم قادری عطاری ہزاروی

بالعقل

ناشر۔ مکتبہ غوثیہ ہول سیل پلازہ، لاہور



## عرضِ ناشر

تمام تعریفیں اللہ تعالیٰ کیلئے ہیں اور دُرود و سلام ہو پیارے مصطفیٰ کریم صلی اللہ تعالیٰ علیہ وسلم پر جن کو اللہ عز و جل نے تمام جہانوں کیلئے رحمت بنا کر بھیجا۔ الحمد للہ کتاب **رہنمائے شیعہ** خطیب اہلسنت، مناظر اہلسنت حضرت علامہ مولانا افتخار احمد جیبی کی تصنیف ہے۔ یہ کتاب شیعہ مذہب کے متعلق ایک اہم معلوماتی اور جامع کتاب ہے۔ الحمد للہ مکتبہ غوثیہ اس کتاب کو شائع کرنے کی سعادت حاصل کر رہا ہے۔ چونکہ حضرت علامہ مولانا افتخار احمد جیبی صاحب نے مکتبہ پر تشریف لا کر مکتبہ غوثیہ کو رونق بخشی اور اپنی تمام کتابوں کی اجازت بھی مرحمت فرمائی۔ ہم اراکین مکتبہ غوثیہ ان کے تہ دل سے مشکور ہیں کہ انہوں نے اس سلسلے میں مکتبہ غوثیہ کا انتخاب فرمایا۔ ہماری دعا ہے کہ اللہ تعالیٰ اپنے پیارے حبیب کریم صلی اللہ تعالیٰ علیہ وسلم کے صدقے حضرت کا سایہ تادیر اہلسنت و جماعت پر قائم و دائم رکھے اور ہمیں حضرت کی شخصیت سے مستفیض ہونے کی توفیق عطا فرمائے۔

خادم دارالعلوم غوثیہ و مکتبہ غوثیہ

محمد قاسم عطاری قادری ہزاروی

## شرفِ انتساب

میں اپنی اس کاوش کو خلیفہ اول امیر المؤمنین و خلیفہ بلا فصل رسول اللہ صلی اللہ تعالیٰ علیہ وسلم سیدنا حضرت ابو بکر صدیق رضی اللہ تعالیٰ عنہ و خلفاء ثلاثہ اور جمیع صحابہ کرام رضوان اللہ تعالیٰ علیہم اجمعین کی عفت مآب عظمتوں کے نام کرنے کا شرف حاصل کرتا ہوں۔

## گر قبول افتدزہ عز و شرف

افتخار احمد جیبی قادری

۱۵ جنوری ۲۰۰۰ء



## ابتدائیہ

نحمدہ و نصلی علیٰ رسولہ الکریم

حضرت مولانا الحافظ القاری افتخار احمد حبیبی قادری ایک جید عالم، ممتاز محقق اور بلند پایہ دانشور ہیں۔ اپنے معاصرین میں آپ کو ایک نمایاں مقام اور منفرد حیثیت حاصل ہے۔ بلوچستان کے صوبائی دارالحکومت کوئٹہ میں علم دین کی تبلیغ و ترویج میں ہمہ تن مصروف و مشغول ہیں۔ یہ ایک حقیقت ہے کہ بلوچستان علمی و ادبی ترقی کے حوالے سے نہایت پس ماندہ علاقہ ہے اور مستزاد یہ کہ یہاں وسائل و ذرائع کی کمی بھی علمی ترقی کیلئے بہت بڑی رکاوٹ ہے اسکے باوجود حضرت موصوف اپنے گرامی مرتب والد بزرگوار اور برادر ذی وقار کی معیت میں علم دین کی شمع کو روشن کئے ہوئے، جو کہ ایک جہاد اکبر سے کم نہیں ہے۔

حضرت علامہ موصوف متعدد تحقیقی کتابوں کے مصنف ہیں۔ زیر نظر کتاب (رہمائے شیعہ) اسی سلسلہ زریں کی ایک کڑی ہے۔ حضرت موصوف اپنے پہلو میں ایک درد مند دل رکھتے ہیں ان کی خواہش ہے کہ حق کا بول بالا ہو، نور کا اُجالا ہو۔ آفتاب اسلام کی ضیا بار کر نیں ہر طرف پھیل جائیں اور پوری دنیا کو منور کر کے باطل کی تاریکیوں کو ختم کر دیں۔ اسی مقصد کی خاطر درس و تدریس کے ساتھ تصنیف و تالیف کا سلسلہ شروع کر رکھا ہے تاکہ حق کی آواز موثر انداز میں لوگوں کے کانوں تک پہنچے۔ آپ کا انداز تحریر انتہائی سادہ، باوقار اور سلیس ہونے کے علاوہ نہایت شگفتہ اور دلنشین ہے۔ مشکل تراکیب اور مغلق کلمات سے کلیۃً اجتناب کیا گیا ہے تاکہ ہر سطح کا قاری اس علمی اور تحقیقی کاوش سے بھرپور استفادہ کر سکے۔

رہمائے شیعہ میں چند ایسے بنیادی مسائل پر تحقیق کی گئی ہے، جن کی وجہ سے اہل سنت اور اہل تشیع کے درمیان اختلاف کی ایک گہری خلیج حائل ہے۔ ان مسائل پر نہایت دھیمے اور درد مندانہ لب و لہجے میں گفتگو کر کے حقیقت کو روزِ روشن کی طرح یوں بے نقاب کر دیا گیا ہے کہ کوئی بھی ذی شعور اور حقیقت پسند انسان اس سے انکار نہیں کر سکتا۔ تعصب، ضد اور ہٹ دھرمی کا تو کوئی علاج نہیں لیکن حق کی جستجو کا جذبہ دل میں موجود ہو تو یہ کتاب راہنمائی کیلئے کافی ہے۔

ان مسائل میں سے ہر ایک مسئلے پر ویسے تو ایک ضخیم کتاب ترتیب دی جاسکتی ہے لیکن مؤلف علام نے اختصار کو ملحوظ خاطر رکھتے ہوئے ایک مختصر سا مجموعہ تیار کیا ہے کیونکہ **خَيْرُ الْكَلَامِ مَا قَلَّ وَ دَلَّ** بہترین کلام وہ ہے جو قلیل الفاظ و کلمات پر مشتمل ہو لیکن اپنے معنی و مفہوم پر بھرپور دلالت کرے۔ سمجھنے والوں کیلئے تو یہی کافی ہے البتہ نا سمجھنے والوں کیلئے دفتر بھی نا کافی ہے۔

پھول کی پتی سے کٹ سکتا ہے ہیرے کا جگر      مردِ ناداں پہ کلامِ نرم و نازک بے اثر

اللّٰهُمَّ اهدنا الصراط المستقيم صراط الذين انعمت عليهم غير المغضوب  
عليهم ولا الضالين ط آمين يا رب العالمين بجاہ حبیبك المبعوث رحمة اللعالمین  
صلی اللہ تعالیٰ علیہ و علی آلہ الطیبین و خلفائہ المہدیین و سائر الصحابة اجمعین ۵

خادم البسنت ﴿ محمد افضل منیر عثمانی (ایم۔ اے)

فاضل دارالعلوم محمدیہ غوثیہ بھیرہ شریف، ضلع سرگودھا



## بِسْمِ اللّٰهِ الرَّحْمٰنِ الرَّحِیْمِ

### لفظ شیعہ کی تحقیق

**سوال ۴** قرآن حکیم میں شیعوں کی بڑی تعریف آئی ہے۔ نبیوں اور ان کے پیروکاروں کو شیعہ کہا گیا ہے۔ مثلاً حضرت موسیٰ علیہ السلام کے بارے میں مذکور ہے کہ جب آپ شہر میں داخل ہوئے تو آپ نے دو آدمیوں کو لڑتے ہوئے دیکھا۔ ان دونوں کا تعارف خدا تعالیٰ نے ان الفاظ میں کرایا:

**هَذَا مِنْ شِيعَتِهِ وَهَذَا مِنْ عَدُوِّهِ ط (القرآن)**

کہ ایک تو موسیٰ (علیہ السلام) کا شیعہ تھا اور دوسرا موسیٰ (علیہ السلام) کا دشمن تھا۔

معلوم ہوا کہ جو نبی کو مانے وہ شیعہ ہے اور جو نہ مانے وہ شیعہ نہیں ہے۔ نیز اللہ تعالیٰ فرماتا ہے:

**وَأَنْ مِنْ شِيعَتِهِ لِابْرَاهِيمَ ط (القرآن)**

کہ حضرت ابراہیم (علیہ السلام) بھی حضرت نوح (علیہ السلام) کے شیعہ تھے۔

لہذا اب سُنُّوْں کو چاہئے کہ شیعوں کو برا نہ کہیں، کیونکہ اللہ تعالیٰ نے اپنے محبوب صلی اللہ تعالیٰ علیہ وسلم کو حکم دیا ہے کہ

**قُلْ أَنِنِيْ هِدَانِيْ رَبِّيْ صِرَاطٌ مُسْتَقِيمٌ دِينَا قِيَمًا مِلَّةَ إِبْرَاهِيمَ حَنِيفًا ط وَ مَا كَانَ مِنَ الْمُشْرِكِينَ ط**

یعنی تم فرما دو بیشک میرے رب نے مجھے سیدھی راہ دکھائی۔ ٹھیک دین ابراہیم کی ملت، جو ہر باطل سے جدا ہے اور وہ مشرک نہ تھے۔

اس سے معلوم ہوا کہ رب نے اپنے محبوب صلی اللہ تعالیٰ علیہ وسلم کو حکم دیا کہ تم یوں کہو کہ مجھے اللہ تعالیٰ نے ابراہیم علیہ السلام کی راہ دکھائی

اور یہی راہ مستقیم ہے۔ حضرت ابراہیم علیہ السلام شیعہ تھے اور حضور صلی اللہ تعالیٰ علیہ وسلم بھی شیعہ تھے۔ اب شیعوں کو گالی دینا نبیوں کو گالی

دینا ہے اور جو نبیوں کو گالی دیتا ہے وہ جہنمی ہے۔ معلوم ہوا کہ سنی جہنمی ہیں۔

**جواب ۱** شیعہ عربی زبان کا لفظ ہے، جس کا معنی جماعت، گروہ اور ٹولہ کے آتے ہیں۔ ہر گروہ کو شیعہ کہہ سکتے ہیں۔

خود شیعہ حضرات کی معتبر تفسیر مجمع البیان میں ہے کہ **وَالشَّيْعَاءُ الْفِرَقُ وَ كُلُّ فِرْقَةٍ شِيعَةٌ عَلَى عَدَدِهِ سَمَوْا بِذَلِكَ**

**لَا بَعْضُهُمْ بِشِيعٍ عَلَى مَذْهَبِهِ** (تفسیر مجمع البیان، ج ۲ ص ۳۰۴) یعنی شیعہ فرقوں کو کہتے ہیں اور ہر فرقہ مستقل طور پر

شیعہ ہے اور ہر فرقہ کا نام شیعہ اس لئے رکھا گیا کیونکہ بعض لوگ بعض کی مذہب کے مسئلہ میں تابعداری کرتے ہیں۔



**وان من شيعته لا يراهم** میں تو صرف یہ کہا گیا ہے کہ حضرت ابراہیم علیہ السلام بھی حضرت نوح علیہ السلام کے گروہ میں سے ہیں یہ کہاں مذکور ہے کہ حضرت ابراہیم علیہ السلام حضرت علی رضی اللہ تعالیٰ عنہ کے شیعہ تھے؟ اور **هذا من شيعته وهذا من عدوه** کا معنی صرف یہ ہے کہ ایک آدمی حضرت موسیٰ علیہ السلام کے گروہ میں سے تھا اور دوسرا ان کا دشمن تھا۔ یہ کہاں لکھا ہے کہ وہ حضرت علی کرم اللہ وجہہ کا شیعہ تھا۔ اب اگر شیعوں کو اس بات پر اصرار ہے کہ سورہ قصص میں اللہ تعالیٰ نے جس کو **هذا من شيعته** کہا ہے، وہ قابل اتباع ہے، تو چشم مارو شن دلی ما شاد، آئیے دیکھیں کہ وہ آدمی کون تھا؟ تفسیر منہج الصادقین میں ہے: **هذا من شيعته**: **آن یكی از پیروان موسیٰ یوزہ از بنی اسرائیل، نام او سامری بود۔** (منہج الصادقین، ج ۷ ص ۷۹) یعنی وہ اسرائیل میں سے تھے اس کا نام سامری تھا۔ مندرجہ بالا شیعہ تفسیر سے معلوم ہوا کہ وہ موسیٰ علیہ السلام کے مذہب پر نہ تھا۔ صرف حضرت موسیٰ علیہ السلام کی قوم میں سے تھا۔ اگر وہ موسیٰ علیہ السلام کے مذہب پر ہوتا تو حضرت موسیٰ علیہ السلام سے کبھی یہ نہ فرماتے، **انك لغوی مبین ط** بے شک تو گمراہ آدمی ہے۔

نیز حضرت موسیٰ علیہ السلام کے کوہ طور پر تشریف لے جانے کے بعد اسی شیعہ نے پھنڑا بنایا تھا اور اسی شیعہ نے قوم کو شرک کی ترغیب دی تھی تو رب ذوالجلال نے اس شیعہ کو **لا وساس** کے عذاب میں گرفتار کیا تھا..... کیا اب بھی شیعہ اس پر فخر کریں گے؟ اب ہم علاج بالمثل کے طور پر عرض کرتے ہیں کہ قرآن کریم میں اکثر مقامات پر شیعہ کا لفظ بدکاروں، کافروں، مشرکوں اور جہنمیوں کیلئے استعمال ہوا ہے۔ ملاحظہ فرمائیں:

**آیت نمبر ۱) ان الذین فرقوا دینہم وکانو شیعاً لست منہم فی شئی (الانعام: ۱۵۹)** بے شک جن لوگوں نے دین کے ٹکڑے کئے، وہ شیعہ تھے۔ اے محبوب (صلی اللہ تعالیٰ علیہ وسلم)! آپ کا ان لوگوں کے ساتھ کوئی تعلق نہیں۔

۱..... **انہم الکفار والمشرکین** ..... کہ یہ کافر اور مشرک ہیں۔

۲..... **انہم الیہود والنصارى** ..... کہ بے شک یہ یہودی اور عیسائی ہیں۔

۳..... **انہم اهل الضللة واصحاب الشبهات والبدع من هذه الامة** ..... اس آیت کریمہ میں ان لوگوں کو شیعہ کہا گیا ہے، جو ہیں تو اس امت سے، لیکن بدعتی، گمراہ اور اصحاب شبہات ہیں۔ اور یہ تیسرا قول امام باقر سے منقول ہے۔ (مجمع البیان، ج ۲ ص ۲۸۹، تفسیر منہج الصادقین، ج ۳ ص ۴۷۵)

**آیت نمبر ۲) ان فرعون علا فی الارض وجعل اهلها شیعاً (پہ: قصص: ۴)** بے شک فرعون نے زمین پر غلبہ حاصل کر لیا اور وہاں کے لوگوں کو شیعہ بنادیا۔



**آیت نمبر ۳ ﴿ قُلْ هُوَ الْقَادِرُ عَلَىٰ أَنْ يَبْعَثَ عَلَيْكُمْ عَذَابًا مِنْ فَوْقِكُمْ أَوْ مِنْ تَحْتِ أَرْجُلِكُمْ أَوْ يَلْبَسَكُمْ شِيعًا ﴾** (پ، الانعام: ۶۵) اے محبوب (صلی اللہ تعالیٰ علیہ وسلم)! فرمادیجئے کہ اللہ تعالیٰ اس پر قادر ہے کہ وہ تمہارے اوپر عذاب نازل کرے یا نیچے سے عذاب نازل کرے یا تم کو شیعہ بنادے۔

**تفسیر قمی** میں اسی آیت کے تحت لکھا ہے: **اَوَّلِبَسْكُمْ شِيعًا هُوَ الْاِخْتِلَافُ فِي الدِّينِ وَطَعْنُ بَعْضِكُمْ عَلَىٰ بَعْضٍ ط** (تفسیر قمی، ج ۱ ص ۲۰۴) شیعہ وہ ہے، جو دین میں اختلاف کرے اور ایک دوسرے پر طعن کریں۔  
موجودہ شیعہ بیعت اسی تفسیر کے مطابق قرآن حکیم سے اختلاف کرتے ہیں اور اصحاب ثلاثہ رضی اللہ تعالیٰ عنہم کی خلافت کے منکر ہیں اور ان پر زبان طعن دراز کرنے کو عبادت سمجھتے ہیں۔ معلوم ہوا کہ عذاب الہی کی ایک مجسم شکل کا نام شیعہ ہے۔

**آیت نمبر ۴ ﴿ وَاقِيمُوا الصَّلَاةَ وَلَا تَكُونُوا مِنَ الْمَشْرِكِينَ مِنَ الَّذِينَ فَرَّقُوا دِينَهُمْ وَكَانُوا شِيعًا ﴾** (پ، سورہ روم: ۳۱، ۳۲) نماز قائم کرو، مشرکوں میں سے نہ ہو جاؤ، یعنی ان لوگوں میں سے جنہوں نے دین میں تفرقہ ڈالا اور شیعہ تھے۔

**آیت نمبر ۵ ﴿ وَلَقَدْ أَرْسَلْنَا مِنْ قَبْلِكَ فِي شِعْرِ الْأَوَّلِينَ نَبِيًّا ﴾** (پارہ: ۱۴، آیت: ۱۰) اے محبوب (صلی اللہ تعالیٰ علیہ وسلم)! ہم نے آپ سے پہلے زمانوں کے شیعوں کے پاس رسول بھیجے۔ جو رسول بھی ان کے پاس گیا وہ شیعہ اس رسول کے ساتھ ٹٹھا کرتے تھے۔

**تفسیر منہج الصادقین** میں ہے کہ شیخ جمع شیعہ است۔ (منہج الصادقین، ج ۵ ص ۱۵۰)

شیعہ تو وہ قوم ہے کہ خود نبی پاک صلی اللہ تعالیٰ علیہ وسلم نے حضرت علی رضی اللہ تعالیٰ عنہ سے ارشاد فرمایا: **هَمَّ شِيعَتُكَ فَسَلِّمْ وَلَدَكَ اَنْ يَقْتُلُوْهُمْ** اے علی! اپنے شیعوں سے اپنی اولاد کو بچا، یہ تیری اولاد کو قتل کریں گے۔ (کافی، کتاب الروضۃ، ج ۸ ص ۳۶۰)  
نیز خود حضرت علی رضی اللہ تعالیٰ عنہ نے فرمایا، **لَوْ تَمَيَّزَتْ شِيعَتِي لَمْ اَجِدْهُمْ اِلَّا وَاَصْفَةً وَلَوْ اَمْتَحَنْتَهُمْ لَمَا وَجَدْتَهُمْ اِلَّا مُرْتَدِّينَ** اگر میں اپنے شیعوں کو الگ کروں تو یہ منافق ہیں اور اگر ان کا امتحان لوں تو سب کو مرتد پائوں۔ (کافی، کتاب الروضۃ، ج ۸ ص ۳۲۸)



وان من شيعته **ابراهيم** ۵ میں ابراہیم کا دین شیعہ قرار نہیں دیا گیا، نہ ہی ان کی ملت کو شیعہ قرار دیا گیا۔ جبکہ قرآن حکیم میں حضرت ابراہیم علیہ السلام کو حقیقی مسلمان اور ان کی ملت کو ملت حنیف کہا گیا ہے۔

ارشادِ ربّانی ہے: **قل بل ملة ابراهيم** ط (البقرہ: ۱۳۵) تم فرماؤ، بلکہ ہم تو ابراہیم کا دین لیتے ہیں، جو ہر باطل سے جدا ہے۔ اس آیت کریمہ سے معلوم ہوا کہ ہم سب دین ابراہیم پر ہیں اور اسی کو دین حنیف بھی کہا جاتا ہے۔ اسی بات کو خداوندِ قدوس نے متعدد مقامات پر بیان فرمایا ہے:

**ما كان ابراهيم يهوديا و نصرانيا ولكن كان حنيفا مسلما وما كان من المشركين** (پ ۳، آیت: ۶۷) ابراہیم (علیہ السلام) نہ یہودی تھے، نہ نصرانی بلکہ (حقیقی مسلم) ہر باطل سے جدا مسلمان تھے اور مشرکوں سے نہ تھے۔

**قل صدق الله ط فاتبعوا ملة ابراهيم حنيفا وما كان من المشركين** (پ ۴، آل عمران: ۹۵) تم فرماؤ، اللہ سچا ہے، تو ابراہیم (علیہ السلام) کے دین پر چلو جو (حنیف) ہر باطل سے جدا تھے اور مشرک کرنے والوں میں سے نہ تھے۔

**ومن احسن ديننا ممن اسلم وجهه لله وهو محسن واتبع ملة ابراهيم حنيفا**

**واتخذ الله ابراهيم خلیلا** ۵ (پ ۵، النساء: ۱۲۵)

اور اس سے بہتر کس کا دین ہے، جس نے اپنا منہ اللہ کیلئے جھکا دیا اور وہ سبکی والا ہے اور ابراہیم کے دین پر چلا، جو ہر باطل سے جدا تھا اور اللہ نے ابراہیم کو اپنا خلیل بنا لیا۔

**انی وجهت وجهی للذی فطر السموات والارض حنیفا وما انا من المشركين** (پ ۷، النعام: ۷۹)

(حضرت ابراہیم خلیل اللہ علیہ السلام نے اعلان کیا) میں نے اپنا منہ اس ذات کی طرف کیا، جس نے آسمان و زمین بنائے، (حنیف ہو کر) ایک اسی کا ہو کر اور میں مشرکوں میں سے نہیں ہوں۔

**قل انتی ہدائی ربی الی صراط مستقیم دینا قیما ملة ابراهيم حنيفا وما كان من المشركين**

تم فرماؤ، بے شک مجھے میرے رب نے سیدھی راہ دکھائی ٹھیک دین ابراہیم کی ملت،

جو (حنیف) ہر باطل سے جدا تھے اور مشرک نہ تھے۔ (پ ۸، النعام: ۱۶۱)

**وان اقم وجهك للدين حنيفا ولا تكونن من المشركين** (پ ۱۱، یونس: ۱۰۵)

(اور مجھے حکم دیا گیا ہے) کہ اپنے منہ کو دین کیلئے سیدھا رکھ (حقیقی ہو کر) ہر باطل سے الگ ہو کر

اور ہر گز مشرک کرنے والوں میں سے نہ ہونا۔

**ان ابراهيم كان أمة قانتا لله حنيفا ولم يك من المشركين** (پ ۱۲، النحل: ۱۲۰)

بے شک ابراہیم ایک امام تھا اللہ کا فرمانبردار (حقیقی) ہر باطل سے جدا اور مشرک نہ تھا۔



ثم اوحينا اليك ان اتبع ملة ابراهيم حنيفا وما كان من المشركين (پ ۱۳، النحل: ۱۲۳)

پھر ہم نے تمہیں وحی بھیجی کہ دین ابراہیم کی پیروی کرو، جو (حنیف) ہر باطل سے الگ تھا اور مشرک نہ تھا۔

فاقم وجهك للدين حنيفا (پ ۲۱، الروم: ۳۰)

اپنا منہ سیدھا کرو اللہ کی اطاعت کیلئے (حنیف ہو کر) اکیلے اسی کے ہو کر۔

قرآن کریم میں دو مقامات پر لفظ حنیف کی جگہ حُنُفًا بھی استعمال ہوا ہے۔ ارشاد باری ہے:

حُنُفًا لِلّٰهِ غَيْرَ مُشْرِكِينَ بِهِ (پ ۱۷، الحج: ۳۰)

ایک اللہ کے ہو کر ہو کہ اس کا کسی کو شریک نہ ٹھہراؤ۔

وما أُمروا الا ليعبدوا الله مخلصين له الدين حنفاء (پ ۳۶، البینۃ: ۵)

اور ان لوگوں کو تو یہی حکم ہوا ہے کہ اللہ کی بندگی کریں خالص اُسی کیلئے دین اختیار کرتے ہوئے ہر باطل سے الگ ہو کر۔

قرآن حکیم کی مندرجہ بالا آیات کریمہ سے معلوم ہوا کہ ہم اُمتِ مصطفیٰ صلی اللہ تعالیٰ علیہ وسلم ہو کر بھی دین ابراہیم علیہ السلام پر ہیں جو کہ دین حنیف کہلاتا ہے۔ جس طرح دین اسلام یعنی دینِ مصطفیٰ (صلی اللہ تعالیٰ علیہ وسلم) میں اور دین حنیف یعنی دین ابراہیم میں اس اعتبار سے کوئی فرق نہیں ہے کہ دینِ مصطفیٰ دین ابراہیم کو اپنے ضمن میں لئے ہوئے ہے۔ اسی طرح حنفی مذہب اور دین اسلام میں بھی کوئی فرق نہیں ہے اس لئے کہ حنفی مذہب دین اسلام (قرآن و سنت) کا صحیح نچوڑ ہے اور ہم اپنے آپ کو اسی ملتِ ابراہیم کی وجہ سے حنفی کہلاتے ہیں۔

سیدنا امام اعظم نعمان بن ثابت رضی اللہ تعالیٰ عنہ کو ابو حنیفہ اس لئے نہیں کہا جاتا کہ آپ کی کسی صاحبزادی کا نام حنیفہ تھا بلکہ آپ کو ابو الملة الحنفية کہا جاتا تھا جو کہ کثرتِ استعمال کی وجہ سے تخفیف کی خاطر ابو حنیفہ رہ گیا۔

مشہور مؤرخ علامہ شبلی نعمانی لکھتے ہیں کہ نعمان کی کنیت جو نام سے زیادہ مشہور ہے حقیقی کنیت نہیں ہے۔ امام کی کسی اولاد کا نام حنیفہ نہ تھا۔ یہ کنیت و معنی معنی کے اعتبار سے ہے یعنی کہ ابو الملة الحنفية (سیرۃ نعمان از شبلی نعمانی، ص ۳۳)

قرآن حکیم میں اللہ تعالیٰ نے مسلمانوں سے خطاب کرتے ہوئے کہا ہے:

فاتبعوا ملة ابراهيم حنيفا ط سو ابراہیم کے طریقہ کی پیروی کرو، جو ایک خدا کے ہو رہے تھے۔

امام ابو حنیفہ نے اسی نسبت سے اپنی کنیت ابو حنیفہ اختیار کی۔



## اصلی کلمہ اسلام

شیعہ حضرات اہلسنت کے ساتھ اکثر مسائل میں اختلاف کرتے چلے آئے ہیں اور اہلسنت کی جانب سے مدلل و مسکت جوابات پاتے رہے ہیں۔ کچھ عرصے سے موجودہ شیعہ حضرات نے کلمہ طیبہ، کلمہ اسلام پر بھی اختلاف شروع کر دیا ہے اور کہنا شروع کر دیا ہے کہ

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ، عَلِيٌّ وَلِيُّ اللَّهِ وَصِيُّ رَسُولِ اللَّهِ وَخَلِيفَتُهُ، بِلَا فَضْلِ

یہی اصلی کلمہ ہے، جب تک عَلِيٌّ وَلِيُّ اللَّهِ وَصِيُّ رَسُولِ اللَّهِ وَخَلِيفَتُهُ، بِلَا فَضْلِ کا اقرار نہ کیا جائے گا آدمی کا اسلام اور ایمان کامل نہ ہوگا ناقص ہی رہے گا۔ ہم دلائل کی روشنی میں عرض کریں گے کہ ان کا یہ دعویٰ بالکل بے بنیاد ہے۔

وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ

**دلیل نمبر ۱** اگر ان الفاظ کا اقرار مُحَمَّدٌ رَّسُولُ اللَّهِ کیساتھ ضروری ہوتا تو خداوند قدوس اپنے محبوب صلی اللہ تعالیٰ علیہ وسلم کو اس کی تبلیغ کا حکم فرماتا اور خود حضور صلی اللہ تعالیٰ علیہ وسلم بھی یہی کلمہ پڑھا کر کافروں کو مسلمان کرتے اور آپ کے بعد شیعہ حضرات کے مزعومہ بارہ معصوم ائمہ بھی یہی کلمہ پڑھا کر کافروں کو مسلمان کرتے۔ لیکن نہ تو خدا نے شیعوں کے کلمہ کی تبلیغ کا حکم دیا اور نہ ہی رسول اللہ صلی اللہ تعالیٰ علیہ وسلم نے یہ کلمہ پڑھا کر کسی کافر کو مسلمان کیا اور نہ ہی ائمہ اطہار نے۔ معلوم ہوا کہ شیعہ حضرات کا کلمہ اسلام میں یہ اضافہ من گھڑت ہے۔



## قلم نے سب سے پہلے خدا کے حکم سے خالص کلمہ اسلام لکھا

شیعہ حضرات کے مشہور مجتہد ملا باقر مجلسی اپنی مشہور کتاب حیات القلوب میں لکھتے ہیں کہ

واذ نور لوح قلم را آفرید و بسوئے قلم وحی فرمود کہ: ہو! پس قلم ہزار سال مد ہوش گردید از شنیدن کلام الہی۔ و چون بہوش باز آمد، گفت پروردگار ہا! چه چیز بنویسم؟ فرمود: نویس لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ ط پس قلم چون نام محمد ﷺ را شنید، بسجده افتاد و گفت سُبْحَانَ اللَّهِ الْوَاحِدِ الْقَهَّارِ، سُبْحَانَ الْعَظِيمِ الْأَعْظَمِ پس سر برداشت و شہادتین را بنوشت و گفت، پروردگار ہا کیست محمد صلی اللہ تعالیٰ علیہ وسلم کہ نام او را بنام خود و یاد او را یاد خود مقرون گردانیدی۔ حق تعالیٰ وحی فرمود کہ اے قلم! اگر انہی بود ترا خلق نمی کردم دنیا فریدم خلق را مگر برائے او۔ (حیات القلوب، ج ۲ ص ۸، مطبوعہ تہران)

اور خدا نے لوح کے نور سے قلم کو پیدا فرمایا اور قلم کی طرف وحی کی کہ میری توحید لکھ۔ پس قلم کلام الہی سن کر ہزار سال تک مد ہوش رہی اور جب دوبارہ ہوش میں آئی تو عرض کی اے پروردگار! کوئی چیز تحریر کروں؟ فرمایا لکھ لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ پس جب قلم نے نام محمد (صلی اللہ تعالیٰ علیہ وسلم) سنا، سجدہ میں گری اور کہا، سُبْحَانَ اللَّهِ الْوَاحِدِ الْقَهَّارِ، سُبْحَانَ الْعَظِيمِ الْأَعْظَمِ پس اس نے سجدہ سے سر اٹھا کر شہادتین کو لکھا اور عرض کیا اے مولا! یہ محمد (صلی اللہ تعالیٰ علیہ وسلم) کون ہیں کہ جس کے نام کو تو نے اپنے نام کیساتھ اور جن کی یاد کو تو نے اپنی یاد کیساتھ مقرون فرمایا ہے۔ حق تعالیٰ نے وحی فرمائی، اے قلم! اگر محمد (صلی اللہ تعالیٰ علیہ وسلم) نہ ہوتے تو تجھ کو پیدا نہ کرتا اور مخلوق کو صرف اسی کیلئے میں نے پیدا کیا ہے۔

## آدم علیہ السلام نے عرش پر سُنَّیوں والا کلمہ لکھا دیکھا

علامہ مجلسی حیات القلوب میں تحریر کرتے ہیں کہ چوں آدم نظر کر دے بسوئے بالا، دید بر عرش نوشتہ است (حیات القلوب، ج ۲ ص ۹) جب حضرت آدم علیہ السلام نے اوپر نگاہ اٹھائی عرش پر لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ لکھا نظر آیا۔



## دلیل نمبر ۴

در حدیث دیگر از حضرت رسول صلی اللہ تعالیٰ علیہ وسلم منقول است کہ چوں حضرت آدم از درخت خورد، سر بسوئے آسمان بلند کرد و گفت، سوال می کنم از تو بحق محمد صلی اللہ تعالیٰ علیہ وسلم کہ مرا رحم کن۔ پس حق تعالیٰ وحی کرد بسوئے او کہ محمد کیست؟ آدم گفت خداوند، چوں مرا آفریدی، نظر نمودم بسوئے عرش و دیدم کہ در آن نوشته بود لَا إِلَهَ إِلَّا اللَّهُ مُحَمَّدٌ رُسُولُ اللَّهِ پس دانستم کہ بعد قدرش عظیم تر نیست از آن کہ نام او را بنام خود قرار داده ای۔ پس خدا وحی نمود پا او کہ اے آدم کہ او آخری پیغمبر است از زمین است۔ اگر او نمی بود، ترا خلق نمی کردم۔ (حیات القلوب، ج ۲ ص ۱۴۲)

ایک اور حدیث میں رسول اکرم صلی اللہ تعالیٰ علیہ وسلم سے منقول ہے کہ جب حضرت آدم علیہ السلام نے درخت کا پھل کھایا تو سر کو آسمان کی طرف بلند کیا اور عرض کیا کہ اے پروردگار! محمد (صلی اللہ تعالیٰ علیہ وسلم) کے وسیلے سے تجھ سے رحم کا سوال ہے۔ پس حق تعالیٰ نے آدم کی طرف وحی فرمائی کہ محمد (صلی اللہ تعالیٰ علیہ وسلم) کون ہے؟ آدم نے عرض کی، اے اللہ! جب تو نے مجھ کو پیدا فرمایا تھا تو میں نے عرش کی طرف نظر کی تو وہاں پر لَا إِلَهَ إِلَّا اللَّهُ مُحَمَّدٌ رُسُولُ اللَّهِ لکھا دیکھا۔ پس میں سمجھ گیا کہ ان سے کسی کا مرتبہ زیادہ نہیں جن کے نام کو تو نے اپنے نام کے ساتھ لکھا ہے۔ پس اللہ تعالیٰ نے وحی فرمائی کہ اے آدم! وہ تیری اولاد میں سے آخری پیغمبر ہیں اگر وہ نہ ہوتے تو میں تجھ کو بھی پیدا نہ کرتا۔

## دلیل نمبر ۵

### حضرت آدم علیہ السلام کی انگوٹھی پر بھی یہی کلمہ نقش تھا

بھی علامہ مجلسی اپنی ایک اور کتاب حلیۃ المتقین میں لکھتے ہیں کہ نقش نگین حضرت آدم علیہ السلام لَا إِلَهَ إِلَّا اللَّهُ مُحَمَّدٌ رُسُولُ اللَّهِ بود۔ (حلیۃ المتقین، ص ۴۰) حضرت آدم علیہ السلام کی انگوٹھی کے گینے میں یہ نقش تھا لَا إِلَهَ إِلَّا اللَّهُ مُحَمَّدٌ رُسُولُ اللَّهِ ط



## دلیل نمبر ۶

**نار نمرود میں جبرئیل علیہ السلام نے حضرت ابراہیم علیہ السلام کو ایک انگوٹھی دی جس پر یہی کلمہ نقش تھا**

مشہور شیعی تفسیر قمی میں ہے کہ **فَدَفَعَ إِلَيْهِ خَاتَمًا عَلَيْهِ مَكْتُوبٌ لَا إِلَهَ إِلَّا اللَّهُ مُحَمَّدٌ رُسُولُ اللَّهِ** (حضرت جبرئیل امین نے حضرت ابراہیم علیہ السلام کو نار نمرود میں) ایک انگوٹھی دی جس پر **لَا إِلَهَ إِلَّا اللَّهُ مُحَمَّدٌ رُسُولُ اللَّهِ** لکھا ہوا تھا۔ (تفسیر قمی، ج ۲ ص ۷۳)

نوٹ..... یہی روایت حیات القلوب، ج ۱ ص ۱۴۱ پر حضرت امام جعفر صادق رضی اللہ تعالیٰ عنہ اور حضرت امام رضا سے سند معتبر منقول ہے اور علیہ المتفقین، ص ۲۰ پر بھی یہ روایت دیکھی جاسکتی ہے۔

## دلیل نمبر ۷

حضرت موسیٰ علیہ السلام اور حضرت خضر علیہ السلام کے تذکرہ میں ہے کہ خضر علیہ السلام نے ایک گاؤں میں ایک دیوار کو درست کیا، جو گرنے والی تھی۔ حضرت خضر علیہ السلام نے حضرت موسیٰ علیہ السلام سے عرض کیا کہ میں نے اس دیوار کو اس لئے درست کیا ہے کہ اس دیوار کے نیچے دو یتیم بچوں کا خزانہ ہے جن کا باپ نیک تھا۔ اس بات کو خداوند قدوس بیان فرماتا ہے: **وَأَمَّا الْجِدَارُ فَكَانَ لِغُلَامَيْنِ يَتِيمَيْنِ فِي الْمَدِينَةِ وَكَانَ تَحْتَهُ كَنْزُ لَهُمَا وَكَانَ أَبُوهُمَا صَالِحًا** ۵ دیوار کے نیچے وہ کَنْز یعنی خزانہ کیا تھا؟ اس کے متعلق شیعی تفسیر قمی میں یوں موجود ہے: **عن أبي عبد الله أنه قال كان ذلك الكنز لوحاً من ذهب فيه مكتوب بسم الله لا إله إلا الله مُحَمَّدٌ رُسُولُ اللَّهِ** (تفسیر قمی، ج ۲ ص ۴۰) امام جعفر صادق فرماتے ہیں کہ وہ خزانہ سونے کی ایک تختی تھی جس پر لکھا ہوا تھا **بسم الله لا إله إلا الله مُحَمَّدٌ رُسُولُ اللَّهِ**۔

تفسیر قمی کے حوالے سے یہی روایت تفسیر صافی، ج ۲ ص ۱۲۵ اور تفسیر مجمع البیان، ج ۶ ص ۴۸۸ پر بھی موجود ہے۔

(تفسیر مجمع البیان، ج ۵ ص ۳۷۴۔ رجال الکشی، ص ۴۹۸)



## دلیل نمبر ۸

اللہ تعالیٰ نے حضور صلی اللہ تعالیٰ علیہ وسلم کی ولادت باسعادت کے وقت ملائکہ کو جو نورانی قندیلیں دیکر بھیجا تھا۔ ان میں بھی اہلسنت والا کلمہ روشن تھا۔ شیعہ کی معروف کتاب حیات القلوب میں ہے کہ چوں کہ نو ماہ گذشت، حق تعالیٰ با ملائکہ ہر آسمان وحی نمود کہ فرور وید بسوئے زمین وہ ہزار ملک نازل شدند و بدست ہر ملک قندیل روشن از نور بود، روشنی کی واو بے روغن و بر ہر قندیل نوشتہ بود لَا إِلَهَ إِلَّا اللَّهُ مُحَمَّدٌ رَسُولُ اللَّهِ ..... جب حمل کو نو ماہ گزر گئے، تو حق تعالیٰ نے ہر آسمان کے فرشتوں کی طرف وحی کی زمین کی طرف نیچے جاؤ۔ دس ہزار فرشتے نازل ہوئے ہر فرشتے کے ہاتھ میں نور کی ایک قندیل تھی جو بغیر تیل کے روشنی دے رہی تھیں اور ہر قندیل پر لکھا ہوا تھا لَا إِلَهَ إِلَّا اللَّهُ مُحَمَّدٌ رَسُولُ اللَّهِ۔ (حیات القلوب، ج ۲ ص ۵۸)

## دلیل نمبر ۹

حضور صلی اللہ تعالیٰ علیہ وسلم کی ولادت باسعادت کے فوراً بعد اللہ تعالیٰ نے جو جہنڈا کوہ قاف پر نصب کرایا، اس پر بھی یہی کلمہ تحریر تھا۔ حیات القلوب میں ہے کہ حق تعالیٰ جبریل را امر فرمود کہ چار علم از بہشت بریں آورد و علم سبزہ را بر کوہ قاف نصب کرد و بر آں علم سفیدی و وسط نوشتہ بود لَا إِلَهَ إِلَّا اللَّهُ مُحَمَّدٌ رَسُولُ اللَّهِ ..... اللہ تعالیٰ نے حضرت جبریل علیہ السلام کو حکم دیا کہ بہشت سے چار جہنڈے لائیں اور سبز جہنڈا حضرت جبریل علیہ السلام نے کوہ قاف پر نصب کیا اور اس جہنڈے پر سفید رنگ کی دوسطروں میں لکھا ہوا تھا لَا إِلَهَ إِلَّا اللَّهُ مُحَمَّدٌ رَسُولُ اللَّهِ۔ (حیات القلوب، ج ۲ ص ۵۹)



**اللہ تعالیٰ نے حضور صلی اللہ تعالیٰ علیہ وسلم کو حکم دیا کہ**

**لوگوں کو سُنّیوں والا کلمہ پڑھائیں**

حیات القلوب میں ہے کہ پس وحی نمود کرایے محمد (صلی اللہ تعالیٰ علیہ وسلم) ۱! یہ دوسوئے مردم وامرکن ایشان را کہ بخونند لَا إِلَهَ إِلَّا اللَّهُ مُحَمَّدٌ رُسُولُ اللَّهِ ..... پس اللہ تعالیٰ نے وحی فرمائی کہ اے محمد (صلی اللہ تعالیٰ علیہ وسلم) ۱! لوگوں کی طرف جائیں اور انہیں لَا إِلَهَ إِلَّا اللَّهُ مُحَمَّدٌ رُسُولُ اللَّهِ کہنے کا حکم دیجئے۔ (حیات القلوب، ج ۲ ص ۳۳)

حضور صلی اللہ تعالیٰ علیہ وسلم نے حضرت اُمّ المؤمنین خدیجہ الکبریٰ کو یہی کلمہ پڑھا کر مسلمان کیا۔ مجمع الفعائل مناقب ابن شہر آشوب میں ہے کہ پہلی وحی نازل ہونے کے بعد، جب آپ گھر کی طرف چلے تو ہر شے آپ کو سجدہ کرتی تھی اور سلام کی آواز آتی تھی، جب گھر میں داخل ہوئے تو سب گھر منور ہو گیا۔ جناب خدیجہ نے پوچھا کہ یہ کیسا نور ہے، فرمایا کہ یہ نور نبوت ہے۔ کہو لَا إِلَهَ إِلَّا اللَّهُ مُحَمَّدٌ رُسُولُ اللَّهِ، جناب خدیجہ نے یہ کہا اور سلام لے آئیں۔ (مجمع الفعائل، ج ۱ ص ۱۸)

حیات القلوب میں حضرت امام حسن عسکری کی روایت مذکور ہے کہ پس چوں ملائکہ بالا رفقہ وآں حضرت از کو حرا بزم آمد، انوار جلال اور افرو گرفتہ یود، پہنچ کس را پیا را نبود کہ ہاں حضرت نظر کند ویر ہر درخت و گیا و سنگ کہ می گذشت آں جناب را سجدہ می کردند و زبان فصیح می گفتند السلام عليك يا رسول الله، السلام عليك يا نبي الله۔ وچوں داخل خانہ خدیجہ شد، از شعاع خورشید بجالش خانہ منور شد۔ خدیجہ گفت، یا محمد (صلی اللہ تعالیٰ علیہ وسلم) ۱! ایں چه نور است کہ در تو مشاہدہ می کنم۔ فرمود کہ ایں نور نبیہی است۔ بگو لَا إِلَهَ إِلَّا اللَّهُ مُحَمَّدٌ رُسُولُ اللَّهِ، خدیجہ گفت، سالہا کہ من بخبری ثرائی دادم۔ پس شہادت گفت و ہاں حضرت ایمان آورد ..... پس جب فرشتے او پر چلے گئے اور آں حضرت کو حرا سے نیچے تشریف لائے۔ انوار جلال آپ نے نمایاں ہو رہے تھے اور کسی شخص میں اتنی طاقت نہ تھی کہ وہ حضور صلی اللہ تعالیٰ علیہ وسلم کی طرف نظر کرتا اور جس بھی گھاس درخت اور پتھر کے قریب سے گزرتے، وہ آپ کو سجدہ کرتا اور فصیح زبان سے عرض کرتا السلام عليك يا رسول الله، السلام عليك يا نبي الله اور جب آپ حضرت خدیجہ کے گھر میں داخل ہوئے، تو آپ کے رخ منور کی شعاعوں سے گھر روشن ہو گیا۔ حضرت خدیجہ نے عرض کی کہ اے محمد (صلی اللہ تعالیٰ علیہ وسلم) ۱! میں آپ میں یہ کیسا نور مشاہدہ کر رہی ہوں۔ آپ نے فرمایا کہ یہ نور نبوت ہے۔ کہو لَا إِلَهَ إِلَّا اللَّهُ مُحَمَّدٌ رُسُولُ اللَّهِ، تب حضرت خدیجہ نے کہا میں کئی سالوں سے آپ کی نبوت کو جانتی ہیں۔ پس انہوں نے کلمہ پڑھا اور ایمان لے آئیں۔ (حیات القلوب، ج ۲ ص ۳۶)

جب آیت مبارکہ **وانذر عشیرتک الاقربین** ط نازل ہوئی تو حضور صلی اللہ تعالیٰ علیہ وسلم نے اپنے خاندان والوں کو جمع کیا اور فرمایا کہ میں تمہیں دوا ایسے کلموں کی طرف پلاتا ہوں، جو زبان پر بہت آسان ہیں، لیکن میزان میں بہت بھاری ہیں۔ ان دونوں کلموں کی بدولت تم عرب و عجم کے بادشاہ بن جاؤ گے۔ اقوام تمہاری مطیع ہو جائیں گی اور انہی دونوں کی بدولت تم جنت



## دلیل نمبر ۱۳

حضور صلی اللہ تعالیٰ علیہ وسلم نے اہل عرب کو بھی اسی کلمہ کی تبلیغ فرمائی۔ پس حضور صلی اللہ تعالیٰ علیہ وسلم تشریف لائے اور پتھر پر جلوہ افروز ہو کر فرمایا، اے گروہ قریش! اے گروہ عرب! **ادعواکم الی شہادۃ ان لا الہ الا اللہ و انی رسول اللہ۔**

میں تم کو اس بات کی گواہی دینے کی دعوت دیتا ہوں کہ اللہ کے علاوہ کوئی معبود نہیں ہے اور بے شک میں اللہ کا رسول ہیں اور میں تم کو شرک اور بتوں کے چھوڑنے کا حکم دیتا ہوں۔ پس تم میری بات کو مانو۔ اس سے تم عرب کے مالک بن جاؤ گے۔ عجم تمہارا فرمانبردار ہوگا اور تم جنت میں بادشاہت کرو گے۔ (تفسیر قمی، ج ۱ ص ۳۷۹۔ تفسیر صافی، ج ۱ ص ۹۱۵۔ حیات القلوب، ج ۲ ص ۲۶۲)

## دلیل نمبر ۱۴

حضرت ابوذر غفاری رضی اللہ تعالیٰ عنہ کو نبی پاک صلی اللہ تعالیٰ علیہ وسلم نے یہی کلمہ پڑھا کر مسلمان کیا۔

مجمع الفعائل میں ہے کہ حضرت ابوذر سے مروی ہے کہ میں بطنِ مِز میں اپنی بکریاں چرا رہا تھا کہ ایک بھیڑیا آیا اور بکری لے گیا میں نے شور مچا دیا اور بکری چھین لی۔ اس نے کہا، تو خدا سے نہیں ڈرتا کہ میرے اور میرے رزق کے درمیان حائل ہو گیا۔ میں نے کہا، اس سے زیادہ عجیب بات نہیں؟ اس نے کہا، اس سے عجیب بات یہ ہے کہ رسول اللہ (صلی اللہ تعالیٰ علیہ وسلم) نخلات میں لوگوں کو ماضی اور مستقبل کے درمیان بتا رہے ہیں اور تم اپنی بکری کا پیچھا کرتے ہو۔ میں نے کہا، میرا قائم مقام کون ہے؟ کہ میری جگہ بکری پھر آئے اور میں وہاں جاؤں اور حضرت پر ایمان لاؤں۔ بھیڑیے نے کہا، میں حفاظت کروں گا۔

پس میں مکہ آیا۔ میں نے دیکھا آنحضرت (صلی اللہ تعالیٰ علیہ وسلم) لوگوں کے حلقہ میں ہیں اور وہ آپ کو برا بھلا کہہ رہے ہیں۔ ناگاہ ابوطالب آگئے۔ ان کو دیکھ کر لوگوں نے کہا، چپ رہو، اس کا بچا آ گیا۔ میں ابوطالب کے پاس گیا۔ مجھ سے انہوں نے پوچھا، تم کیسے آئے۔ میں نے کہا، میں ان نبی سے ملنا چاہتا ہوں، جو تم میں مبعوث ہوئے ہیں۔ پوچھا کس لئے؟ میں نے کہا، ان پر ایمان لاؤں گا اور ان کی تصدیق کروں گا، ان کے حکم کی اطاعت کروں گا۔ پس علی (رضی اللہ تعالیٰ عنہ) مجھے اس گھر میں لے گئے جہاں رسول (صلی اللہ تعالیٰ علیہ وسلم) تھے۔ حضرت نے فرمایا تم کیسے آئے؟ میں نے کہا، آپ پر ایمان لانے اور تصدیق کرنے کیلئے، فرمایا کہو اشہد ان لا الہ الا اللہ و اشہد ان محمد رسول اللہ، میں نے یہ کلمات زبان پر جاری کئے۔ حضرت نے فرمایا اب تم اپنے شہر کو جاؤ۔ (مناقب شہر آشوب، مجمع الفعائل، ج ۱ ص ۳۸۰، روزنہ کانی، ج ۸ ص ۲۹۸)

یہی روایت کچھ تفصیل کے ساتھ حیات القلوب میں بایں طور مندرج ہے:- **کلینی** **مسند** معتبر از حضرت امام جعفر صادق روایت کردہ است..... **کلینی** نے معتبر سند کے ساتھ حضرت امام جعفر صادق سے روایت کی ہے۔ (حیات القلوب، ج ۲ ص ۱۵۷)



### دلیل نمبر ۱۵ ﴿

براق کی دونوں آنکھوں کے درمیان لکھا ہوا ہے لَا إِلَهَ إِلَّا اللَّهُ مُحَمَّدٌ رُسُولُ اللَّهِ۔ (حیات القلوب، ج ۲ ص ۱۳۳)

### دلیل نمبر ۱۶ ﴿

پس اسرافیل نے ایک مہر باہر نکالی جس میں دوسطروں میں لکھا ہوا تھا لَا إِلَهَ إِلَّا اللَّهُ مُحَمَّدٌ رُسُولُ اللَّهِ پس اس مہر کو حضور صلی اللہ تعالیٰ علیہ وسلم کے دو کندھوں کے درمیان لگایا یہاں تک کہ نقش ہو گئی اور دوسری روایت میں ہے کہ وہ مہر آپ کے دل میں لگائی یہاں تک کہ وہ پُر نور ہو گیا۔ (حیات القلوب، ج ۲ ص ۷۴)

### دلیل نمبر ۱۷ ﴿

مدینہ منورہ میں پہنچ کر بھی جو پہلا خطبہ جمعہ ارشاد فرمایا، اس میں بھی یہی کلمہ تھا۔ بہر حال پہلا جمعہ جو رسول اللہ صلی اللہ تعالیٰ علیہ وسلم نے اپنے اصحاب کو پڑھایا، پس جیسا کہ روایت ہے کہ جب حضور صلی اللہ تعالیٰ علیہ وسلم ہجرت فرما کر قباء میں عمرو بن عوف رضی اللہ تعالیٰ عنہ کے یہاں تشریف فرما ہوئے تو وہ پیر کا دن تھا، چاشت دو پہر کا وقت تھا اور ماہِ ربیع الاول کی بارہ تاریخ تھی۔ آپ صلی اللہ تعالیٰ علیہ وسلم نے قبا میں پیر، منگل، بدھ اور جمعرات تک قیام فرمایا اور وہاں مسجد تعمیر فرمائی۔ پھر اہل قباء سے مدینہ منورہ کو حضور صلی اللہ تعالیٰ علیہ وسلم جمعہ کے دن چلے۔ راستہ میں بنی سالم بن عوف کی وادی میں ہی جمعہ کا وقت ہو گیا تو حضور صلی اللہ تعالیٰ علیہ وسلم نے اس روز اسی جگہ کو مسجد قرار دیا اور اسلام میں یہ پہلا جمعہ تھا جو رسول اللہ صلی اللہ تعالیٰ علیہ وسلم نے پڑھایا۔ پس آپ نے خطبہ ارشاد فرمایا اور یہی مدینہ منورہ کا پہلا خطبہ تھا۔ آپ نے فرمایا، **الحمد لله..... و اشهد ان لا اله الا الله وحده لا شريك له و اشهد ان محمداً عبده و رسوله۔** (تفسیر مجمع البیان، ج ۱۰ ص ۲۸۶)



## دلیل نمبر ۱۸

نبی کریم صلی اللہ تعالیٰ علیہ وسلم نے اپنے پیچھے صرف ایک انگوٹھی چھوڑی جس پر لکھا ہوا تھا لَا إِلَهَ إِلَّا اللَّهُ مُحَمَّدٌ رَسُولُ اللَّهِ۔  
(تیسری ج ۲ ص ۲۷۱)

## دلیل نمبر ۱۹

اسی طرح حلیۃ المتقین میں بھی ہے کہ رسول اللہ صلی اللہ تعالیٰ علیہ وسلم کی انگوٹھی پہ لَا إِلَهَ إِلَّا اللَّهُ مُحَمَّدٌ رَسُولُ اللَّهِ نقش تھا۔  
(حلیۃ المتقین، ص ۲۰)

## دلیل نمبر ۲۰

روزِ قیامت لواء الحمد پر بھی یہی کلمہ لکھا ہوگا۔ لواء الحمد پر تین سطریں لکھی ہوں گی۔ پہلی سطر بِسْمِ اللَّهِ الرَّحْمَنِ الرَّحِيمِ  
دوسری سطر الْحَمْدُ لِلَّهِ رَبِّ الْعَالَمِينَ اور تیسری سطر لَا إِلَهَ إِلَّا اللَّهُ مُحَمَّدٌ رَسُولُ اللَّهِ۔  
(امالیٰ شیخ صدوق، ص ۳۲۲)

ان مندرجہ بالا حوالہ جات سے معلوم ہوا کہ اصلی کلمہ اسلام سنّیوں والا ہی کلمہ ہے۔

شیعوں کے من گھڑت کلمہ خَلِيفَتُهُ بِلا فصل کا کہیں اتا پتا نہیں ہے۔



## مسئلہ خلافت بلا فصل و خلفاء ثلاثہ

اہلسنت و جماعت کا ایمان ہے کہ حضور صلی اللہ تعالیٰ علیہ وسلم کے بعد خلیفہ برحق حضرت ابو بکر صدیق رضی اللہ تعالیٰ عنہ ہیں، ان کے بعد حضرت عمر فاروق رضی اللہ تعالیٰ عنہ، ان کے بعد عثمان غنی رضی اللہ تعالیٰ عنہ اور پھر حضرت علی رضی اللہ تعالیٰ عنہ ہیں۔ چاروں خلفاء برحق ہیں۔ جبکہ شیعہ حضرات کے نزدیک سرکارِ دو عالم صلی اللہ تعالیٰ علیہ وسلم کے بعد خلیفہ بلا فصل و برحق حضرت علی المرتضیٰ رضی اللہ تعالیٰ عنہ ہیں اور خلفاء ثلاثہ (معاذ اللہ) منافق فاسق غاصب اور اہل بیت کے جانی دشمن تھے۔

إِنْ شَاءَ اللَّهُ الْعَزِيزُ ہم دلائل کے ساتھ ذکر کر کے ثابت کریں گے کہ خلفاء اربعہ کی خلافت برحق تھی اور چاروں خلفاء یکے اور سچے مومن و مسلمان تھے۔ ان چاروں سے اللہ تعالیٰ، راضی اس کا محبوب صلی اللہ تعالیٰ علیہ وسلم راضی اور نبی کریم صلی اللہ تعالیٰ علیہ وسلم کی اولاد راضی تھی۔



## دلیل نمبر ۱

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا ط يَعْبُدُونَنِي وَلَا يُشْرِكُونَ بِي شَيْئًا ط وَمَنْ كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ ط (پ ۱۸، سورہ نور: ۵۵)

اللہ نے وعدہ دیا ان کو جو تم میں سے ایمان لائے اور اچھے کام کئے کہ ضرور انہیں زمین میں خلافت دے گا جیسے ان سے پہلوں کو دی اور ضرور ان کیلئے جہاد دے گا۔ ان کا وہ دین جو ان کیلئے پسند فرمایا ہے اور ضرور ان کے اگلے خوف کو امن سے بدلے گا۔ میری عبادت کریں، میرا شریک کسی کو نہ ٹھرائیں اور جو اس کے بعد ناشکری کریں تو وہی لوگ بے حکم ہیں۔

( اہل شیعہ کی مشہور ترین تفسیر مجمع البیان میں اس آیت کا شان نزول یہ بیان کیا گیا )

شان نزول..... صحابہ کرام رضی اللہ تعالیٰ عنہم جب مدینہ منورہ میں آئے تو راتوں کو ہتھیار باندھ کر سویا کرتے تھے۔ صبح بھی ہتھیار باندھے ہوتے۔ آخر کار یہ کہنے لگے کہ کیا ہم پر وہ وقت بھی آئے گا کہ ہم بے خوف ہو کر مطمئن زندگی گزاریں گے۔ تو یہ آیت کریمہ نازل ہوئی اور ان کو تسلی دی گئی کہ ایک وقت آئے گا کہ تم ہی حاکم وقت بنو گے۔ (تفسیر مجمع البیان، ج ۷ ص ۱۵۲)

( یہاں چند باتیں قابل غور ہیں )

(۱) وعدہ کس نے کیا؟ (۲) وعدہ کن لوگوں سے ہوا؟ (۳) اور وعدہ کس چیز کا ہوا؟

۱..... وعدہ کس نے کیا..... وعدہ کرنے والی ذات اللہ تبارک و تعالیٰ کی ہے، جس کا وعدہ کبھی غلط نہیں ہوتا کیونکہ

ان وعد اللہ حق ومن اصدق من اللہ قیلاہ ومن اصدق من اللہ حدیثا ط

۲..... وعدہ کن لوگوں سے ہوا..... اس آیت میں خدا نے ان مسلمانوں سے وعدہ کیا جو نزول کے وقت زمین پر موجود تھے، مخاطب ہو کر فرمایا کہ تم میں سے جو لوگ ہمارے حبیب صلی اللہ تعالیٰ علیہ وسلم پر ایمان لائے اور عمل صالح کر چکے، ان سے ہمارا وعدہ ہے۔ اس آیت میں الَّذِينَ اور اٰمَنُوْا جمع کے صیغے ہیں، جو کم از کم تین افراد پر دلالت کرتے ہیں اور لفظ مِنْكُمْ اس بات پر دلالت کرتا ہے کہ وعدہ موجود لوگوں میں سے ایک جماعت کے ساتھ تھا۔

۳..... وعدہ کس چیز کا ہوا..... وعدہ تین چیزوں کا ہوا:-

لَيَسْتَخْلِفَنَّهُمْ فِي الْأَرْضِ کہ میں ان کو ضرور زمین میں خلیفہ بنائوں گا۔

وَالْمَعْنَى لَيُؤَدِّيَنَّ لَهُمْ أَرْضَ الْكُفَّارِ مِنَ الْعَرَبِ وَالْعَجَمِ فَيَجْعَلَهُمْ سُبُكَاثَهَا وَمُلُوكَهَا ط معنی یہ ہے کہ اللہ تعالیٰ ضرور بالضرور ان کو عرب و عجم کے کافروں کا وارث بنائیگا پس انکو وہاں کا بادشاہ اور باشی یا شہدہ بنائیگا۔ (مجمع البیان از طبری)



(شیعہ حضرات کی ایک اور معتبر تفسیر منہج الصادقین میں ہے)

[illegible]

(تفسير السائقين، ج ٤، ص ١٢٥)

وعدہ دیا اللہ نے ان کو جو تم میں سے ایمان لائے اور اچھے کام کئے کہ البتہ ضرور بالضرور خلیفہ بنائے گا۔ یہ قسم مضر کا جواب ہے۔ اس کی تقدیر یہ ہے کہ اللہ نے ان سے وعدہ کیا اور قسم کہا کہ البتہ ضرور بالضرور خلیفہ بنائے گا ان کو، یا وعدہ کا جواب ہے، جو کہ حقیقت میں قسم کے قائم مقام ہے اور ہر تقدیر اللہ نے وعدہ فرمایا ہے اور قسمیہ طور پر ارشاد فرمایا کہ مومنوں کو عرب و عجم کے کافروں کی زمین میں خلیفہ بناؤں گا اور بعض کے نزدیک مکہ کی زمین مراد ہے (کما استخلف الذین) اور بعض نے اس کو فعل معروف کے ساتھ پڑھا ہے یعنی جیسے خلیفہ بنایا ان کے پہلوں کو یعنی بنی اسرائیل کو کہ مصر و شام کی زمین جبارہ کے ہلاک کرنے کے بعد دے دی یہاں تک انہوں نے اس میں تصرف کیا جیسے کہ بادشاہ اپنے ملکوں میں تصرف کرتے ہیں۔ تھوڑی مدت میں خدا تعالیٰ نے مومنوں کے ساتھ وعدہ کو پورا کرتے ہوئے عرب کے جزیرے، کسریٰ کے مملکت اور روم کے شہر ان کے پیٹھ میں دے دیئے۔



( اس عبارت کے نیچے جو حاشیہ ہے، وہ بھی ملاحظہ ہو )

اس خبر غیب از معجزات قرآن است و آیات دیگر روایات بسیار در این معنی وارد شدہ است و آن گاہ کہ اس خبر داد غیر شہرہ ینہ و نواحی  
آں جائے در تصرف مسلمانان بود۔ و آن شہر بسیار خورد بود و ہالی آن فقیر و بسیار اندک کہ از شش ہزار از لشکر احزاب فرومانند و  
خندق کنند و محصور نہستند تا با دشمنان آنہا را محرق کرد و در آن حال خداوند لوح فتح جہاں داد۔ (تفسیر مجمع الصادقین، ج ۶ ص ۳۳۵)

یہ غیب کی خبر قرآن کا معجزہ ہے۔ دوسری آیتیں اور کئی روایتیں اسی مضمون کی آئی ہیں جس وقت قرآن نے یہ خبر دی مسلمانوں کے  
قبضے میں شہرہ ینہ اور اس کے گرد و نواح کے بغیر کوئی جگہ نہ تھی اور شہر بہت چھوٹا تھا اور وہاں کے رہنے والے فقیر اور تعداد میں کم تھے۔  
چھ ہزار لشکر کے گروہ سے عاجز آ گئے۔ خندق کھودی اور محصور ہو کر بیٹھ گئے۔ یہاں تک کہ ہوائے ان کے دشمنوں کو بکھیر دیا اور  
اسی حالت میں اللہ تعالیٰ نے جہاں کی فتح کی خوشخبری دی۔

یہ بات ذہن میں رہے کہ خود نبی کریم صلی اللہ تعالیٰ علیہ وسلم نے ایران اور روم کی فتح کے بارے میں یہاں تک فرمایا کہ خدا نے  
میرے ہاتھ پر روم فتح کیا، میرے ہاتھ پر ایران فتح کیا۔ ظاہر بات یہ ہے کہ روم اور ایران نبی کریم صلی اللہ تعالیٰ علیہ وسلم کے  
وصال کے بعد حضرت ابوبکر صدیق اور حضرت عمر فاروق رضی اللہ تعالیٰ عنہما کے زمانہ میں فتح ہوئے۔ گویا کہ نبی پاک صلی اللہ تعالیٰ علیہ وسلم  
نے حضرت ابوبکر صدیق اور حضرت عمر فاروق رضی اللہ تعالیٰ عنہما کے ہاتھ کو اپنا ہاتھ اور ان کی فتح کو اپنی فتح قرار دیا تھا۔  
(حیات القلوب، ج ۲ ص ۳۹۵، مطبوعہ ایران)

یہی روایت کافی کتاب الروضہ کے اندر بھی موجود ہے۔ حضرت سیدنا امام جعفر صادق رحمۃ اللہ تعالیٰ علیہ فرماتے ہیں:

**فَضْرَبَ بِهَا ضَرْبَةً فَتَفَرَّقَتْ بِثَلَاثِ فُرُقٍ فَقَالَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ**

**لَقَدْ فَتَحَ اللَّهُ عَلَيَّ فِي ضَرْبَتِي هَذِهِ كَنْزَ كَسْرِي وَ قَيْصَرِي** (کتاب الروضہ، ج ۲ ص ۳۱۶)

نبی کریم صلی اللہ تعالیٰ علیہ وسلم نے (غزوہ خندق میں) ایک کدال ماری جس سے پھر تین ٹکڑے ہو گیا  
اور آپ نے ارشاد فرمایا کہ اللہ تعالیٰ نے میرے ہاتھوں پر میری اس ضرب میں قیصر و کسری کے خزانے فتح کر دیئے۔



**سوال ..... آپ نے پورا حوالہ کیوں نقل نہیں کیا؟ کیا اس لئے کہ بعد والے الفاظ حضرت ابو بکر و عمر رضی اللہ تعالیٰ عنہما کی منافقت ظاہر کر رہے ہیں؟ (العیاذ باللہ) اگلے الفاظ یہ ہیں:**

**فقال احدهما لصاحبه يعدنا بكنوز كسرى وقيصر وما يقدر احدنا ان يخرج يتخلى**

(جب نبی اکرم صلی اللہ تعالیٰ علیہ وسلم نے یہ بشارت دی تو) ان دونوں سے ایک نے اپنے ساتھی سے کہا کہ

یہ ہم سے قیصر و کسریٰ کے خزانوں کا وعدہ کرتے ہیں اور ہمارا حال یہ ہے کہ ہم اکیلے رفع حاجت کیلئے بھی نہیں جاسکتے۔

(کافی، کتاب الروضہ، ج ۲ ص ۲۱۶، مطبوعہ ایران)

حیات القلوب، ج ۲ ص ۳۹۵ میں یہ بھی روایت موجود ہے اور اس میں یہ صراحت موجود ہے کہ یہ بات حضرت ابو بکر صدیق رضی اللہ تعالیٰ عنہ نے حضرت عمر فاروق رضی اللہ تعالیٰ عنہ سے کی تھی۔

**جواب نمبر ۱ ..... کتاب الروضہ ہو یا حیات القلوب ہو، یہ اہلسنت کے مسلمات میں سے نہیں ہیں۔ اسلئے ان کتابوں کی کوئی بات ہمارے خلاف پیش نہیں کی جاسکتی۔ چونکہ یہ شیعہ کے مسلمات میں سے ہیں۔ اس لئے ان کتابوں کے مندرجات ان کے سامنے بطور دلیل پیش کئے جاسکتے ہیں۔**

**جواب نمبر ۲ ..... سوال میں درج کئے گئے الفاظ من گھڑت ہیں۔**

**جواب نمبر ۳ ..... علی وجہ التسليم حضرت ابو بکر صدیق رضی اللہ تعالیٰ عنہ نے استہزاء نہیں فرمایا تھا بلکہ اسی بات کو نبوت کی دلیل قرار دیا تھا جس کو شیعہ مصنفین نے چابک دستی سے استہزاء کا رنگ دے گیا۔**



**جواب نمبر ۴.....** امیر المؤمنین حضرت علی رضی اللہ تعالیٰ عنہ سے ہی اس آیت کی تفسیر پوچھ لیتے ہیں کہ وہ اس آیت میں کئے گئے وعدہ کا حقدار کس کو سمجھتے ہیں؟ **نَهَجُ الْبَلَاغَةِ** میں ہے (شیعہ کے نزدیک قرآن کے بعد سب سے معتبر کتاب بھی ہے) کہ جب حضرت عمر فاروق رضی اللہ تعالیٰ عنہ نے جنگ قارس میں شریک ہونے کیلئے حضرت علی رضی اللہ تعالیٰ عنہ سے مشورہ لیا تو آپ نے فرمایا:

**ان هذا الامر لم يكن نصره وخذلانه بكثرة ولا بقله وهو دين الله الذي اظهره وجنده الذي اعدّه و امدّه حتى بلغ ما يلع وطلع حيث ما طلع ونحن على موعود من الله والله منجز وعده وناصر جنده ومكان القيم بالامر مكان النظام مكان القيم مكان النظام من الخرز يجمعه ويضمه فاذا (فان) انقطع النظام تفرق الخرز ونهب ثم لم يجتمع بهذا فيره ايدا والعرب اليوم وان كانوا قليلا فهم كثيرون بالاسلام عزيزون بالاجتماع فكن قطبا واستقر الرحاء بالارض وبالعرب**  
(نهج البلاغة خطبہ ۱۴۴ بمعہ ترجمہ ص ۳۶۳)

اس امر میں کامیابی و ناکامی کا دار و مدار فوج کی کمی و بیشی پر نہیں رہا ہے۔ یہ تو اللہ تعالیٰ کا دین ہے، جسے اس نے سب دینوں پر غالب رکھا ہے اور اسی کا لشکر ہے، جسے اس نے تیار کیا ہے اور اس کی ایسی نصرت کی ہے کہ وہ بڑھ کر اپنی موجودہ حد تک پہنچ گیا اور پھیل کر اپنے وعدہ کو پورا کرے گا اور اپنے لشکر کی خود ہی مدد کرے گا۔ امور سلطنت میں حاکم کی حیثیت وہ ہوتی ہے جو مہروں میں ڈوری کی، جو انہیں سمیٹ کر رکھتا ہے۔ جب ڈوری ٹوٹ جائے تو سب مہر ٹوٹ جائیں گے اور بکھر جائیں گے اور کبھی سمٹ نہ سکیں گے۔ آج عرب والے اگرچہ گنتی میں کم ہیں مگر اسلام کی وجہ سے بہت ہیں۔ اتحاد باہمی کی وجہ سے غلبہ و فتح پانے والے۔ تم اپنی جگہ کھوٹی کی طرح جے رہو اور عرب کا نظم برقرار رکھو۔ (ترجمہ مفتی محمد حسین، ص ۳۴۴، مطبوعہ امامیہ کتب خانہ لاہور)



امیر المؤمنین حضرت سیدنا علی کرم اللہ وجہہ کا ارشاد گرامی ہے:

من لم يقل انی رابع الخلیفۃ فعلیہ لعنۃ اللہ

جو مجھے چوتھا خلیفہ نہ مانے اس پر اللہ کی لعنت ہو۔

(مجمع الفہائل ترجمہ مناقب شہر آشوب، ص ۳۷۶ (شمیم بک ڈپو، ناظم آباد، کراچی))

### سوال

- ☆ پہلے خلیفہ حضرت آدم علیہ السلام ہیں۔ ارشادِ ربانی ہے: **انی جاعل فی الارض خلیفۃ ط**
- ☆ دوسرے خلیفہ حضرت ہارون علیہ السلام ہیں۔ قرآن پاک میں ہے: **قال موسیٰ لآخیہ ہرون اخلفنی فی قومی**
- ☆ اور تیسرے خلیفہ حضرت داؤد علیہ السلام ہیں: **انا جعلنک خلیفۃ فی الارض ط**
- ☆ اور چوتھے خلیفہ حضرت علی رضی اللہ تعالیٰ عنہ ہیں۔ اسی اعتبار سے حضرت علی رضی اللہ تعالیٰ عنہ کا یہ فرمان بالکل صحیح ہے۔

**جواب** ..... گفتگو تو نبی صلی اللہ تعالیٰ علیہ وسلم کے خلفاء میں ہے نہ کہ اللہ تعالیٰ کے خلفاء میں۔ حضرت آدم علیہ السلام اللہ تعالیٰ کے خلیفہ ہیں۔ حضرت ہارون علیہ السلام حضرت موسیٰ علیہ السلام کے خلیفہ ہیں اور حضرت داؤد علیہ السلام بھی اللہ کے خلیفہ ہیں اور سیدنا حضرت علی رضی اللہ تعالیٰ عنہ خلیفہ قرار پائیں گے اور نہ ہی محمد رسول اللہ (صلی اللہ تعالیٰ علیہ وسلم) اس لئے لامحالہ ارشادِ مرتضوی کا یہی مفہوم متعین ہوگا کہ جو شخص مجھے نبی کریم صلی اللہ تعالیٰ علیہ وسلم کا چوتھا خلیفہ نہ کہے اس پر اللہ تعالیٰ کی لعنت۔

شیعہ حضرات کو سوچنا چاہئے کہ وہ **خَلِیفَتُہ**، **بِلَا فَضْلِہ** کا نعرہ لگا کر اس لعنت کی زد میں تو نہیں آرہے ہیں؟ اگر تم حضرت علی رضی اللہ تعالیٰ عنہ کو خلیفہ بلا فضل مانتے ہو تو اس دعویٰ پر ایک ہی صحیح نص پیش کرو، جس میں یہ بالکل ظاہر ہو کہ اس نص (قرآن وحدیث) کی عبارت سے حضرت علی رضی اللہ تعالیٰ عنہ کا خلیفہ بلا فضل ہونا ظاہر ہو رہا ہے۔



## مسئلہ بناتِ رسول صلی اللہ تعالیٰ علیہ وسلم

حضور صلی اللہ تعالیٰ علیہ وسلم کو اللہ تعالیٰ نے چار صاحبزادیاں عطا فرمائیں۔ زینب، رقیہ، اُمّ کلثوم اور حضرت بی بی فاطمہ (رضی اللہ تعالیٰ عنہا) لیکن شیعہ حضرات صرف ایک سیدہ فاطمہ رضی اللہ تعالیٰ عنہا کو حضور صلی اللہ تعالیٰ علیہ وسلم کی صاحبزادی تسلیم کرتے ہیں۔ باقیوں کو حضور کی سگی اولاد صرف اس لئے نہیں مانتے کہ کہیں حضرت سیدنا عثمان غنی رضی اللہ تعالیٰ عنہ کیلئے رسول اکرم صلی اللہ تعالیٰ علیہ وسلم کی دامادی کا شرف ثابت نہ ہو جائے۔ اس مسئلہ کو ہم دو بابوں میں بیان کریں گے۔ باب اول میں اپنے دلائل اور باب دوم میں شیعہ سوالات کے جوابات دیئے جائیں گے۔

وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ

### دلیل نمبر ۱ ﴿

خداوندِ قدوس قرآن مجید میں ارشاد فرماتا ہے:

يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ ط (پ ۲۲، سورۃ احزاب: ۵۹)

ترجمہ ۱ ﴿ اے حبیب (صلی اللہ تعالیٰ علیہ وسلم)! تم اپنی ازواج سے اور اپنی بیٹیوں سے اور اہل ایمان کی عورتوں سے یہ کہہ دو۔ (ترجمہ مقبول)

ترجمہ ۲ ﴿ اے نبی (صلی اللہ تعالیٰ علیہ وسلم)! اپنی بیویوں اور اپنی لڑکیوں اور مومنوں کی عورتوں سے کہہ دو۔ (ترجمہ فرمان علی شیعہ)

ترجمہ ۳ ﴿ یا ایہا النبی اے پیغمبرِ برگزیدہ قل لازواجك بگو مرزنانِ خود را و بناتك و مردخترانِ خود را و نساء المؤمنین و زنانِ مومنان را۔ (تفسیر منج الصادقین، ج ۷ ص ۳۶۸)

اس آیتِ کریمہ میں لفظ بَنَات جمع ہے۔ اس کا واحد بِنْتُ ہے اور یہ کاف ضمیر خطاب کی طرف مضاف ہے۔ جس کا صاف اور صریح یہ مطلب ہے کہ رسول اللہ صلی اللہ تعالیٰ علیہ وسلم کی بیٹیاں بہر حال دو سے زائد ہیں کیونکہ عربی لغت میں جمع کا اطلاق دو سے زائد پر ہوتا ہے اور یہ بات کہ رسول اللہ صلی اللہ تعالیٰ علیہ وسلم کی بیٹی صرف ایک نہیں، مندرجہ بالا تینوں معتبر شیعہ ترجموں سے بھی ظاہر ہے۔



**اعتراض 1**..... قرآن حکیم میں اکثر مقامات پر جمع کا صیغہ بول کر ذات واحد مراد لی گئی ہے جب کہ عزت و تکریم کا مسئلہ ہو۔ مثلاً

**اَنَا نَحْنُ نَزَّلْنَا الذِّكْرَ وَأَنَا لَهُ الْخَافِظُونَ ۝**

بے شک ہم نے ذکر کو نازل کیا ہے اور ہم ہی اس کی حفاظت کرنے والے ہیں۔

یہاں پر اَنَا ☆ نَحْنُ ☆ نَزَّلْنَا ☆ خَافِظُونَ چاروں جمع کے صیغے ہیں لیکن یہاں ذات واحد مراد ہے۔ جمع مراد لینا شرک ہے۔

اسی طرح **يَا أَيُّهَا الرُّسُلُ كُلُوا مِنَ الطَّيِّبَاتِ** اے پیارے رسول (صلی اللہ تعالیٰ علیہ وسلم)! طیبات میں سے کھاؤ۔ الرُّسُل جمع کا صیغہ لیکن مراد ذات واحد جناب محمد مصطفیٰ صلی اللہ تعالیٰ علیہ وسلم ہے۔ اسی طرح اگرچہ لفظ بَنَات جمع ہے لیکن اس سے مراد فرد واحد یعنی سیدہ فاطمہ رضی اللہ تعالیٰ عنہا ہے۔ زیادہ بیٹیاں مراد لینا گناہ ہے۔ اس سے سیدہ کی توہین ہوتی ہے۔

**جواب**..... جہاں بھی قرآن حکیم میں لفظ جمع آیا ہے، اس سے فرد واحد مراد ہرگز نہیں لے سکتے، جب تک کہ قرینہ موجود نہ ہو۔ مندرجہ بالا دونوں آیات میں قرینہ موجود ہے پہلی آیت میں **قُلْ هُوَ اللَّهُ أَحَدٌ ۝** **أَنَا اللَّهُمَّ أَحَدٌ ۝** قرینہ موجود ہے اور دوسری آیت میں **الرُّسُل** سے ذات مصطفیٰ صلی اللہ تعالیٰ علیہ وسلم مراد لینے پر آیت ختم نبوت قرینہ موجود ہے لیکن **بَنَاتِكَ** میں ایک بیٹی مراد لینے پر کون سا قرینہ موجود ہے؟

**اعتراض 2**..... یہ تو صحیح ہے کہ بَنَات سے مراد بیٹیاں ہی ہیں لیکن سگی نہیں کیونکہ بعض اوقات سوتیلیوں اور قوم کی عورتوں کو بھی بنات کے لفظ سے تعبیر کیا جاتا ہے۔ جیسا کہ قرآن حکیم میں ہے، **هُوَ أَهْلُ بَنَاتِي هُنَّ أَطَهَرُ لَكُمْ** یہ میری بیٹیاں ہیں، جو تمہارے لئے زیادہ پاکیزہ ہیں۔ یہاں بھی لفظ بنات جمع ہے اور (ی) ضمیر متصل کی طرف مضاف ہے، لیکن مفسرین کی تصریح کے مطابق حضرت لوط علیہ السلام کی بیٹیاں صرف دو تھیں، لیکن نبی چونکہ اپنی قوم کا باپ ہوتا ہے، اس لئے قوم کی بیٹیوں کو اپنی بیٹیاں کہہ دیا۔ تو جیسے بَنَاتِي میں سگی بیٹیاں مراد نہیں، اسی طرح بَنَاتِكَ میں بھی سگی بیٹیاں مراد نہیں ہیں۔

**الجواب بحوالہ الوہاب**..... **هُوَ أَهْلُ بَنَاتِي هُنَّ أَطَهَرُ لَكُمْ** میں سگی بیٹیوں کے مراد نہ لینے پر زبردست قرینہ عقلی موجود ہے اور وہ یہ کہ حضرت لوط علیہ السلام کی بیٹیاں تو دو تھیں، لیکن قوم کے بے شمار افراد حضرت لوط علیہ السلام کے روبرو تھے۔ اک بیٹی کا نکاح چونکہ صرف ایک مرد سے ہوتا ہے اور دو نکاح دو سے، زیادہ نکاح تو ممکن ہی نہیں تھا اس لئے لامحالہ ماننا پڑیگا کہ حضرت لوط علیہ السلام نے اپنی قوم کے افراد سے کہا کہ تمہارے گھروں میں جو تمہاری بیویاں ہیں وہ ایک طرح میری بیٹیاں ہی ہیں اور وہ **أَطَهَرُ لَكُمْ** بھی۔ اس لئے **فَلَا تَخْزَوْنَ فِي ضَيْفِي** مجھے اپنے مہمانوں کے سامنے رُسوا نہ کرو۔ لیکن بَنَاتِكَ میں سگی بیٹیاں دو سے زائد نہ لینے پر کون سا قرینہ عقلی موجود ہے۔ جبکہ بَنَاتِكَ کے بعد نِسَاءَ الْمُؤْمِنِينَ سے مراد قوم کی بیٹیاں ہی ہیں۔ نِسَاءَ الْمُؤْمِنِينَ اس بات کا قرینہ ہے کہ بَنَاتِكَ سے مراد حقیقی بیٹیاں ہیں اور بَنَاتِكَ میں حقیقی بیٹیاں مراد لینے پر مندرجہ ذیل دلائل موجود ہیں۔



## دلیل نمبر ۱ ﴿ فروع کافی میں ہے کہ

عن ابی عبد اللہ قال کان رسول اللہ صلی اللہ تعالیٰ علیہ وسلم اباً بنات حضرت امام جعفر صادق فرماتے ہیں کہ نبی کریم صلی اللہ تعالیٰ علیہ وسلم کئی بیٹیوں کے باپ تھے۔ (فروع کافی، ج ۳ ص ۵، کتاب العقیدہ) مَنْ لَا يَخْضِرُهُ الْفَقِيه ج ۳ ص ۱۱۰ میں یہی روایت اس طرح مذکور ہے:

کان ابا بنات آپ صلی اللہ تعالیٰ علیہ وسلم کئی بیٹیوں کے باپ تھے۔

## دلیل نمبر ۲ ﴿

عن الجارود بن منذر قال قال لی ابو عبد اللہ بلغنی انه ولدک ابنة فتسخطها وما علیک منها ریحانة تشمها فقد کفیت رزقها وقد کان رسول اللہ صلی اللہ تعالیٰ علیہ وسلم اباً بنات جارود بن منذر سے روایت ہے کہ وہ کہتا ہے کہ مجھے حضرت امام جعفر صادق نے فرمایا کہ مجھے معلوم ہوا کہ تیرے ہاں بیٹی پیدا ہوئی ہے اور تو اس سے خوش نہیں ہے حالانکہ وہ تجھ پر بوجھ نہیں وہ ایک پھول ہے جس کو تو سونگھے گا اور تجھے اس کا رزق کفایت کیا گیا ہے اور رسول اللہ صلی اللہ تعالیٰ علیہ وسلم بیٹیوں کے باپ تھے۔ (فروع کافی، ج ۶ ص ۶، کتاب العقیدہ باب فضل البنات) یہ دونوں روایتیں اس بات کی شاہد عادل ہیں کہ حضور صلی اللہ تعالیٰ علیہ وسلم کی ایک بیٹی نہ تھی بلکہ کئی تھیں۔

## دلیل نمبر ۳ ﴿

حماد بن عیسیٰ کہتا ہے کہ میں نے حضرت امام جعفر صادق سے سنا، آپ فرما رہے تھے کہ میرے باپ حضرت امام محمد باقر فرماتے ہیں کہ رسول اللہ صلی اللہ تعالیٰ علیہ وسلم نے اپنی تمام بیٹیوں اور اپنی کسی بھی زوجہ کا نکاح بارہ اوقیہ اور نش سے زائد پر نہیں کیا (ایک اوقیہ چالیس درہم کا ہوتا ہے اور ایک نش بیس درہم کا۔) (فروع کافی، ج ۵ ص ۳۷۶، کتاب النکاح باب النبی فی المحور) اس روایت میں امام محمد باقر کا سَنَائِرِ بَنَاتِهِ (اپنی تمام بیٹیوں) کہنا اس بات کی دلیل ہے کہ ان کے نزدیک بھی نبی (صلی اللہ تعالیٰ علیہ وسلم) کی شہزادیوں کی تھیں صرف ایک نہ تھی۔

## دلیل نمبر ۴ ﴿

یزید بن خلیفہ کہتا ہے کہ میں حضرت امام جعفر صادق کے پاس بیٹھا ہوا تھا کہ ثُم کے ایک آدمی نے (جس کا نام عیسیٰ بن عبد اللہ تھا) مسئلہ پوچھا کہ عورتیں جنازہ کی نماز پڑھ سکتی ہیں، تو امام جعفر صادق نے فرمایا کہ بے شک رسول اللہ صلی اللہ تعالیٰ علیہ وسلم مغیرہ بن حاص کے خون ضائع ہونے کی بات کر رہے تھے اور ایک طویل حدیث امام نے بیان کی اور بے شک نبی کریم صلی اللہ تعالیٰ علیہ وسلم کی بیٹی



سیدہ زینب کا انتقال ہوا تو (سیدہ) فاطمہ نے عورتوں کیساتھ چل کر جنازہ پڑھا۔ (الاستبصار، ج ۱ ص ۴۸۵، باب اصولہ علی جنازہ منہا امرۃ)  
یہ روایت بھی صاف طور پر واضح کر رہی ہے کہ حضرت فاطمہ رضی اللہ تعالیٰ عنہا کی ایک اور بھی بہن تھی جو رسول اللہ صلی اللہ تعالیٰ علیہ وسلم کی بیٹی تھی اور ان کا نام زینب تھا۔ یہی روایت تہذیب الاحکام، ج ۳ ص ۳۳۳ پر بھی موجود ہے۔

### دلیل نمبر ۵

حضرت خدیجہ الکبریٰ رضی اللہ تعالیٰ عنہا کے بطن سے نبی مکرم صلی اللہ تعالیٰ علیہ وسلم کی جو اولاد اعلان نبوت سے پہلے پیدا ہوئی، وہ ہے: قاسم، رقیہ، زینب، اُمّ کلثوم، اور جو اولاد حضرت خدیجہ الکبریٰ رضی اللہ تعالیٰ عنہا کے بطن سے اعلان نبوت کے بعد پیدا ہوئی، وہ ہے: طیب و طاہر اور فاطمہ۔ اور یہ بھی مروی ہے کہ اعلان نبوت کے بعد صرف حضرت فاطمہ کی ولادت ہوئی، جب کہ طیب و طاہر کی ولادت اعلان نبوت سے پہلے ہی ہو چکی تھی۔ (اصول کافی، ج ۱ ص ۴۳۹، کتاب الحجۃ)

یاد رہے کہ اصول کافی وہ کتاب ہے جس کے متعلق بعض شیعہ علماء کا یہ عقیدہ ہے کہ

انہ عرض علی القائم صلوات اللہ علیہ فاستحسنہ وقال، هذا كاف لشیعتنا

یہ کتاب امام مہدی کے سامنے پیش کی گئی تو آپ نے اس کی تعریف کی، اور کہا یہ ہمارے شیعوں کو کافی ہے۔

(اصول کافی، ج ۱ ص ۴۵، ثانی شرح کافی، ج ۱)

گویا کہ شیعوں کے بارہویں امام نے بھی اس بات کی تصدیق کی ہے کہ حضور صلی اللہ تعالیٰ علیہ وسلم کی، حضرت خدیجہ الکبریٰ رضی اللہ تعالیٰ عنہا کے بطن سے چار صاحبزادیاں پیدا ہوئیں۔ یہ بھی یاد رہے کہ اصول کافی شیعوں کے بڑے مجتہد یعقوب کلینی کی کتاب ہے اور اس نے اپنی کتاب میں وہی باتیں درج کی ہیں جن پر اسے خود بھی پورا یقین تھا۔ تفسیر صافی میں ہے کہ

انہ ذکر فی اول الکتاب انہ یثقی بما رواہ فیہ (تفسیر صافی، ج ۱ ص ۳۴)

کلینی نے اپنی کتاب کی ابتداء میں ذکر کیا ہے کہ اس نے اس کتاب میں صرف وہی چیزیں ذکر کی ہیں جن پر اسے پورا وثوق ہے۔

### دلیل نمبر ۶

صاحب قرب الاسناد کہتا ہے کہ مجھے معصودہ بن صدوق نے بتایا کہ وہ کہتا ہے مجھے امام جعفر صادق نے اپنے باپ محمد باقر سے روایت کرتے ہوئے کہا کہ حضور صلی اللہ تعالیٰ علیہ وسلم کی حضرت خدیجہ الکبریٰ رضی اللہ تعالیٰ عنہا کے بطن سے مندرجہ ذیل اولاد پیدا ہوئی:

قاسم، طاہر، اُمّ کلثوم، فاطمہ، رقیہ اور زینب۔ (قرب الاسناد، ص ۶)



**اعتراض 3.....** مشہور شیعہ مناظر مولوی اسماعیل گوجروی نے اس روایت پر اپنی کتاب فتوحات شیعہ، ص ۳۱ پر ایک عجیب فکر آمیز اعتراض کیا ہے۔ ملاحظہ ہو:

حضور! یہ روایت سُنّیوں کی ہے۔ شیعوں کی نہیں۔ ضعیف ہے صحیح نہیں۔

**روی الحمیری فی قرب الاسناد عن ہارون بن مسلم عن مصعبہ بن صدقہ عن جعفر عن ابیہ**  
اس سند میں ایک راوی حمیری شارب الخمر ہے۔ **انہ کان یشرب الخمر** حمیری ہمیشہ شراب پیتا تھا حتیٰ کہ اس کا چہرہ سیاہ ہو چکا تھا۔ پھر ہمارے ملنگوں پر بھنگ نوشی کا الزام لگاتے ہو اور خود شرابیوں کی روایات پیش کرتے ہو اور انہیں اپنا دین و ایمان بنائے پھرتے ہو اور دوسرا راوی اس سند میں مصعبہ بن صدقہ ہے جو سنی تبری ہے۔ یہ روایت سُنّیوں کی ہے، کسی شیعہ راوی کی عبارت پیش کرو۔

**الجواب.....** اس سند پر مولوی اسماعیل صاحب نے دو اعتراض کئے ہیں اور دونوں ہی غلط ہیں۔ پہلا جھوٹ حمیری کے متعلق بولا گیا وہ شرابی تھا، اس کا منہ کالا ہو گیا تھا۔

جناب! جس حمیری کی بات آپ کرتے ہیں وہ اور ہے اور جس کی بات ہم کرتے ہیں وہ اور ہے۔ آپ کے حمیری کا نام اسماعیل بن محمد تھا اور لقب تھا السید۔ دیکھئے رجال الکشی، ص ۲۳۳ اور جس حمیری کی روایت ہم پیش کرتے ہیں، وہ تو خود کتاب قرب الاسناد کا مؤلف ہے۔ اگر آپ قرب الاسناد کا ٹائٹل ہی ملاحظہ فرما لیتے تو آپ کو نظر آتا۔

**قرب الاسناد لابی العباس عبد اللہ بن جعفر الحمیری القمی من اصحاب الامام العسکری**  
جناب! یہ تو آپ کے گیارہویں امام حسن عسکری کا صحابی ہے۔ اگر آپ کی پھر بھی تسلی نہ ہو تو اپنے مذہب کی اسماء الرجال کی کتابیں اٹھائیں۔ ہمارے دعویٰ کی خود بخود تصدیق ہو جائے گی۔

**عبد اللہ بن جعفر بن حسین الحمیری ابو العباس القُمی شیخ القمیین**

**وَوَجَّهَهُمْ ثِقَةً مِنْ اصْحَابِ ابی مُحَمَّدٍ الْعَسْکَرِی (رجال العلامة الحلی، ص ۱۰۶)**



رجال طوسی امام حسن عسکری کے اصحاب کے ذکر میں باب عین نکال لیتے، اس میں دوسرے نمبر پر یوں تحریر ہے:

**عبد اللہ بن جعفر الحمیری قمی ثقة** (رجال الطوسی، ص ۴۴۲)

**عبد اللہ بن جعفر بن حسین بن مالک بن جامع الحمیری ابو العباس شیخ القمیین ووجهہم**

**وصنف کتابا کثیرہ..... قرب الاسناد** (رجال النجاشی، ص ۱۵۲)

دوسرا راوی، جس کو مولوی اسماعیل نے سنی بتایا ہے، اس کا نام ہے مصعدہ صدائقہ۔ اس کے متعلق بھی کتب رجال ملاحظہ فرمائیے۔

**مصعدہ بن صدقة رواہ عن ابی عبد اللہ و ابی الحسن له کتب** (رجال النجاشی، ص ۲۹۵)

رجال الطوسی میں اصحاب صادق کی فہرست میں ۵۴۵ نمبر ملاحظہ فرمائیے۔

**مصعدة بن صدقة العیسی البصری ابو محمد** (رجال النجاشی، ص ۲۹۵)

نیز اگر یہ تسلیم کیا جائے کہ یہ راوی سنی تھا، ماننا پڑے گا کہ ائمہ کے اصحاب سنی تھے، جن سے ائمہ روایتیں بیان فرماتے تھے۔

نیز پھر یہ بھی تسلیم کرنا پڑے گا کہ اگر راوی سنی ہو تو سند معتبر، اگر شیعہ ہو تو غیر معتبر۔ کیونکہ علامہ مجلسی نے جب حیات القلوب میں

اس روایت کو نقل کیا تو لکھا: **وقرب الاسناد سند معتبر از حضرت صادق روایت کردہ است از برائے رسول خدا از حدیث متواتر شدہ**

**طاہر، قاسم، قاطمہ، ام کلثوم، رقیہ، زینب.....** قرب الاسناد میں معتبر سند کے ساتھ، حضرت جعفر صادق سے روایت کیا ہے کہ

حضرت خدیجہ رضی اللہ تعالیٰ عنہا سے رسول خدا صلی اللہ تعالیٰ علیہ وسلم کی یہ اولاد پیدا ہوئی: طاہر، قاسم، قاطمہ، ام کلثوم، رقیہ، زینب۔

(حیات القلوب، ج ۲ ص ۵۸۸)

نیز یہ راوی سنی کس طرح ہو گیا؟ کیونکہ اسکے حالات میں صاف لکھا ہوا ہے (تَبَوُّی) یعنی وہ تہمتا کرنے والا تھا۔ حالانکہ کوئی بھی

سنی شیخین پر تہمتا کرنے کا تصوّر بھی نہیں رکھتا۔



## دلیل نمبر ۷

تہذیب الاحکام میں رمضان المبارک کی یومیہ دعاؤں کا ذکر کرتے ہوئے ایک دُرود شریف لکھا ہے:

**اَللّٰهُمَّ صَلِّ عَلٰی رُقِيَّةَ بِنْتِ نَبِيِّكَ وَالْعَنْ مَنْ اَذٰى نَبِيِّكَ فِيْهَا**

اے اللہ! اپنے نبی (صلی اللہ تعالیٰ علیہ وسلم) کی صاحبزادی رقیہ (رضی اللہ تعالیٰ عنہا) پر رحمت نازل فرما اور اس آدمی پر لعنت فرما، جس نے رقیہ (رضی اللہ تعالیٰ عنہا) کے بارے میں تیرے نبی (صلی اللہ تعالیٰ علیہ وسلم) کو ایذا پہنچائی۔

**اَللّٰهُمَّ صَلِّ عَلٰی اُمِّ كَلثُوْمٍ بِنْتِ نَبِيِّكَ وَالْعَنْ مَنْ اَذٰى نَبِيِّكَ فِيْهَا**

اے اللہ! اپنے نبی (صلی اللہ تعالیٰ علیہ وسلم) کی صاحبزادی اُم کلثوم (رضی اللہ تعالیٰ عنہا) پر رحمت نازل فرما اور اس آدمی پر لعنت فرما، جس نے اُم کلثوم (رضی اللہ تعالیٰ عنہا) کے بارے میں تیرے نبی (صلی اللہ تعالیٰ علیہ وسلم) کو ایذا پہنچائی۔

(تہذیب الاحکام، ج ۳ ص ۱۳۰)

آپ نے غور فرمایا کہ شیعہ متقدمین رمضان شریف جیسے مقدس مہینے میں حضور صلی اللہ تعالیٰ علیہ وسلم کی ان دونوں شہزادیوں پر دُرود پڑھتے ہیں، جو حضرت عثمان غنی رضی اللہ تعالیٰ عنہ کے نکاح میں تھیں لیکن آج کے شیعہ حضرات اپنے بزرگوں کے فیصلوں اور معمولات کے برخلاف ان دونوں کو نبی کریم صلی اللہ تعالیٰ علیہ وسلم کی شہزادی تسلیم کرنے پر ہی تیار نہیں۔ نیز اس دُرود میں ان لوگوں پر لعنت کی گئی ہے جو ان دونوں شہزادیوں کے متعلق نبی کریم صلی اللہ تعالیٰ علیہ وسلم کو ایذا دیتے ہیں اور وہ موذی کون ہیں؟ اگر کسی آدمی کو اس کی بیٹی کے بارے میں کہا جائے کہ یہ اس کا باپ نہیں تو اس آدمی کیلئے اس سے بڑی گالی اور کوئی نہیں اور اس سے اس کو سخت ایذا پہنچتی ہے۔ اس دُرود میں انہی لوگوں پر لعنت کی گئی ہے جو ان کو نبی کریم صلی اللہ تعالیٰ علیہ وسلم کی بیٹیاں نہ کہہ کر نبی کریم صلی اللہ تعالیٰ علیہ وسلم کو ایذا دیتے ہیں۔

## دلیل نمبر ۸

حیات القلوب میں حضرت امام جعفر صادق سے ایک معتبر حدیث منقول ہے، جس میں حضور صلی اللہ تعالیٰ علیہ وسلم نے حضرت عائشہ صدیقہ رضی اللہ تعالیٰ عنہا کے سامنے حضرت خدیجہ الکبریٰ رضی اللہ تعالیٰ عنہا کے فضائل بیان کرتے ہوئے فرمایا: **خدیجہ، خدا اور رحمت کثیرا ازمن، طاہر مظهر را بہم رسانید کہ نام او عید اللہ بود، وقاسم را آورد و قاطمہ و رقیہ و زینب و اُم کلثوم از بہم رسیدند۔۔۔۔۔** (حضرت) خدیجہ پر خدا کی رحمت ہو کہ اس نے مجھے طاہر وہ مظهر دیا، جس کا نام عید اللہ تھا، قاسم کو پیدا کیا اور قاطمہ، رقیہ، زینب اور اُم کلثوم اس سے پیدا ہوئیں۔ (حیات القلوب، ج ۳ ص ۸۷)

## دلیل نمبر ۹

حضرت علی مرتضیٰ رضی اللہ تعالیٰ عنہ نے حضرت عثمان رضی اللہ تعالیٰ عنہ والنورین سے فرمایا کہ

**وقد نلت من صہرہ ما لم ینالا** (سُبح اللہ، خطبہ ۱۶۳، ص ۵۲۵)

اور تو نے حضور صلی اللہ تعالیٰ علیہ وسلم کی دامادی کا شرف بھی حاصل کیا ہے، جو ان دونوں (ابو بکر و عمر) نے نہیں پایا۔

معلوم ہوا کہ حضرت علی مرتضیٰ رضی اللہ تعالیٰ عنہ بھی حضرت عثمان رضی اللہ تعالیٰ عنہ کو دامادی سمجھتے تھے اور داماد نبی صلی اللہ تعالیٰ علیہ وسلم ہو سکتے ہیں



**اعتراض 4.....** مولوی اسماعیل نے فتوحات شیعہ کے ص ۳۳ پر اس حوالہ کے متعلق ایک عجیب جاہلانہ اعتراض کیا ہے، ملاحظہ ہو:

یہ کتاب نہج البلاغۃ کلام امیر ہے۔ باب مدینہ العلم کا کلام ہے نہج البلاغۃ اس کا نام ہے اور فصاحت و بلاغت تو آپ کے بزرگوں کو نہ آئی اس کا ترجمہ چار بیٹیاں کہاں، پورا داماد کہاں۔ حضرت کی اولاد کہاں اس میں تو لفظ من موجود ہے جو تبعیض کا حرف ہے یعنی تو نے دامادی میں سے تھوڑی نسبت پائی ہے جو شیخین نے نہیں پائی من تبعیض کا ہے، جس کا معنی بعض کے ہیں۔ اگر پورا داماد ہوتا تو لفظ من کیوں آتا، اور داماد پورا تب ہوتا جب بیٹیاں پوری حقیقی ہوتیں۔ بیٹیاں ربیبہ، نسبت کمزور، جیسی بیٹیاں، ویسا داماد، نہ بیٹیاں پوری نہ داماد۔

**جواب.....** مولوی اسماعیل نے اس جگہ عبارت کا مطلب تبدیل کرنے کیلئے حیلے تو بہت کئے عیاری سے بھی کام لیا۔ پھر عبرت کا مطلب تو نہ بدلنا تھا، علمیت کا بھانڈا تو ضرور مٹھوٹ گیا۔ کیوں جناب! ہر جگہ من تبعیض کیلئے آتا ہے؟ اگر جواب اثبات میں ہے تو دلیل؟ المنجد عربی اردو میں ہے کہ

**نالنی من فلان معروف** فلاں کی طرف سے مجھ کو بھلائی پہنچی۔ (المنجد، ص ۱۳۳)

جناب! یہاں بھی فعل نال ہے اور اس کے بعد من ہے۔ وہاں بھی فعل نال ہے اور اس کے بعد من۔ اگر **نالنی من فلان معروف** کا ترجمہ، اس کی طرف سے مجھے سوتیلی غیر حقیقی بھلائی پہنچی، نہیں ہو سکتا، تو **قد نلت من صہرہ مالہ ینالا** میں بھی غیر حقیقی سوتیلی دامادی، ترجمہ نہیں ہو سکتا۔ لسان العرب میں ہے کہ **نالنی من فلان معروف ینالنی ای وصل الی منہ معروف** (لسان العرب، ج ۱ ص ۶۸۵)



پھر جناب! شیخ البلاغت کے تمام مترجمین و شارحین نے اس کا ترجمہ داماد ہی کیا ہے مولوی اسماعیل والا ترجمہ نہیں کیا۔ ملاحظہ ہو:

داماد کی آنحضرت صلی اللہ تعالیٰ علیہ وسلم بمقام رسیدہ ای کہ آنہاں نہ رسیدہ ..... آنحضرت صلی اللہ تعالیٰ علیہ وسلم کے داماد ہونے کے باعث آپ اس مقام پر پہنچے کہ جہاں وہ (ابوبکر و عمر رضی اللہ تعالیٰ عنہما) نہ پہنچے۔ (ترجمہ و شرح شیخ البلاغہ بقلم محمد علی انصاری آم، ص ۴۴۵)

ایک اور حوالہ ملاحظہ ہو:

ویدامادی ختمیر مرتبہ افتہ ای کہ ابوبکر و عمر دینا لہ عثمان رقیہ و ام کلثوم را۔ ابن ہناء بر مشہور دختر ابن ختمیر بودند۔ پہ ہمسری خود را آورد۔ وراول رقیہ را و بعد از چند گاہ کہ مظلومہ وفات نمود، ام کلثوم را بیچائے خواہر با او دادند۔ و از اس روح است کہ باغیش عامہ و سنی ہانڈی النورین ملقب گشتہ ..... داماد کی ختمیر صلی اللہ تعالیٰ علیہ وسلم کے باعث آپ نے وہ مرتبہ حاصل کیا کہ ابوبکر و عمر رضی اللہ تعالیٰ عنہما نے حاصل نہیں کیا یعنی عثمان نے۔ رقیہ اور ام کلثوم مشہور قول کے مطابق ختمیر صلی اللہ تعالیٰ علیہ وسلم کی بیٹیاں تھیں۔ پہلے رقیہ کو حضرت عثمان رضی اللہ تعالیٰ عنہ کے نکاح میں دیا۔ کچھ عرصہ بعد ان کی وفات ہو گئی تو ام کلثوم کو ان کی ہمشیرہ کی جگہ دیا۔ اسی وجہ سے حضرت عثمان رضی اللہ عنہ کا لقب عام لوگوں اور سنیوں کے نزدیک ذوالنورین پڑ گیا۔ (ترجمہ و شرح شیخ البلاغہ بقلم فیض الاسلام، ص ۵۲۸)

مولوی اسماعیل کا یہ کہنا کہ یہ بیٹیاں سوتیلی غیر حقیقی تھیں بالکل بے دلیل ہے۔

و جمع از علمائے خاصہ را اعتقاد آن است کہ رقیہ و ام کلثوم دختر ابن خدیجہ بودند از شوہر دیگر کہ پیش از شوہری رسول خدا داشتہ حضرت ایشان را تربیت کردہ بودند۔ دختر حقیقی آنجناب نبودند و بعضی گفتہ اند کہ دختران آلہ خواہر خدیجہ بودند و بعد برنگی ابن ہر دو قول روایت معتبرہ دلالت می کند ..... علماء خاصہ اور عامہ کی ایک جماعت کا عقیدہ یہ ہے کہ رقیہ اور ام کلثوم، حضرت خدیجہ رضی اللہ تعالیٰ عنہا کی اس شوہر سے بیٹیاں تھیں جس کے ساتھ نبی اکرم صلی اللہ تعالیٰ علیہ وسلم سے پہلے شادی کی تھی اور حضور صلی اللہ تعالیٰ علیہ وسلم نے ان کو پالا تھا۔ یہ حضور صلی اللہ تعالیٰ علیہ وسلم کی سگی بیٹیاں نہ تھیں اور بعض نے یہ کہا ہے کہ یہ لڑکیاں حضرت خدیجہ کی ہمشیرہ آلہ کی تھیں۔ لیکن ان دونوں اقوال کی نفی پر معتبر روایتیں دلالت کرتی ہیں۔ (حیات القلوب، ج ۲ ص ۵۸۹، باب ۵۱)

ہماری تشریح و توضیح سے مولوی اسماعیل صاحب کی انوکھی اور بھونڈی تاویل کی حقیقت یقیناً قارئین پر بے نقاب ہو گئی ہوگی۔



## دلیل نمبر ۱۰

شیعہ حضرات کے مہتممہ المحدثین شیخ عباس قمی نے اپنی مشہور کتاب منہج الامال میں حضور نختی المرتبت صلی اللہ تعالیٰ علیہ وسلم کی اولاد و امجاد کا تذکرہ کرتے ہوئے لکھا:

از حضرت صادق روایت شدہ است کہ از برائے رسول خدا از خدیجہ متولد شد عذرا طاهر و قاسم و فاطمہ و ام کلثوم و رقیہ و زینب، و تزویج نمود فاطمہ را بہ حضرت امیر المؤمنین و زینب را بہ ابی العاص بن ریحہ کہ از بنی امیہ بود۔ و ام کلثوم را بہ عثمان بن عفان۔ و پیش از ان کہ بخانہ عثمان برود بر حستہ الہی واصل شد۔ و بعد از او حضرت رقیہ را بہ او تزویج نمود۔ پس از برائے حضرت رسول اللہ صلی اللہ تعالیٰ علیہ وسلم در مدینہ امیرانیم متولد شد از ماریہ قبطیہ ..... حضرت امام جعفر صادق سے روایت ہے کہ حضور صلی اللہ تعالیٰ علیہ وسلم کیلئے حضرت خدیجہ الکبریٰ رضی اللہ تعالیٰ عنہا سے پیدا ہوئے طاہر، قاسم، فاطمہ، ام کلثوم، رقیہ اور زینب۔ رسول اکرم صلی اللہ تعالیٰ علیہ وسلم نے حضرت فاطمہ رضی اللہ تعالیٰ عنہا کی شادی حضرت امیر المؤمنین علی المرتضیٰ رضی اللہ تعالیٰ عنہ سے کی اور زینب رضی اللہ تعالیٰ عنہا کی شادی ابوالعاص بن ریحہ سے کی جو کہ خاندان بنو امیہ سے تھے اور ام کلثوم رضی اللہ تعالیٰ عنہا کی عثمان بن عفان سے۔ حضرت عثمان رضی اللہ تعالیٰ عنہ کے گھر جانے سے پہلے ہی ان کا وصال ہو گیا اور اس کے بعد رسول اکرم صلی اللہ تعالیٰ علیہ وسلم نے عثمان رضی اللہ تعالیٰ عنہ کے ساتھ حضرت رقیہ رضی اللہ تعالیٰ عنہا کی شادی کر دی۔ پھر مدینہ منورہ میں رسول اکرم صلی اللہ تعالیٰ علیہ وسلم کیلئے حضرت ماریہ قبطیہ رضی اللہ تعالیٰ عنہا سے حضرت امیرانیم پیدا ہوئے۔ (منہج الامال، ج ۱۳۲، فصل ہشتم در بیان احوال و امجاد آنحضرت صلی اللہ تعالیٰ علیہ وسلم است)

قارئین کرام! الحمد للہ ہم نے دس قوی دلائل سے یہ ثابت کر دیا ہے کہ حضور صلی اللہ تعالیٰ علیہ وسلم کی چار صاحبزادیاں تھیں اور جو لوگ اس سلسلے میں شک و شبہ میں مبتلا تھے، اُمید ہے کہ ہماری اس مختصر لیکن مدلل تحریر سے شکوک و شبہات کے باطل چھٹ جائیں گے اور حق پوری آب و تاب کے ساتھ نکھر کر سامنے آ جائے گا۔ لیکن نہ مانوں کے مریض کا کوئی علاج نہیں۔



## مسئلہ تحریف قرآنی

شیعوں کے نزدیک موجودہ قرآن ناقص ہے۔ اس میں سے جامعین قرآن نے کئی آیات گرا دی ہیں اور کئی مطلب کی آیات بڑھادی ہیں۔ لیکن موجودہ زمانے کے شیعہ کے سامنے یہ روایات پیش کی جاتی ہیں، تو جان چھڑانے کیلئے یہ کہہ دیتے ہیں کہ تم اہلسنت بھی تحریف کے قائل ہو۔ حالانکہ ہم اہل سنت و جماعت تحریف قرآن کے قائل پر کروڑہا بار لعنت بھیجتے ہیں۔

شیعہ حضرات میں اگر یہ ہمت ہے تو وہ بھی اس بات کا اعلان کریں لیکن شیعہ ہمارے کسی بزرگ کا نام پیش کر سکتے، جو تحریف قرآن کا قائل ہو۔ ہمارے نزدیک تو تحریف قرآن کا قائل کافر ہے۔ جبکہ شیعہ قائلین تحریف کے بارے میں فتویٰ جاری کرنے کیلئے تیار نہیں۔

( ہمارے دعویٰ پر دلائل ملاحظہ ہوں )

حضرت امام باقر فرماتے ہیں کہ جو آدمی یہ دعویٰ کرے کہ میں نے تنزیل کے مطابق سارا قرآن جمع کیا (جو میرے پاس ہے) تو وہ جھوٹا ہے۔ کیونکہ قرآن کریم کو تنزیل کے مطابق صرف حضرت علی رضی اللہ تعالیٰ عنہ اور ان کے مابعد ائمہ نے جمع کیا اور یاد کیا ہے۔ (تفسیر صافی، ج ۱ ص ۱۱۲ المقدمة الثانیہ)

سالم بن سلمہ کہتا ہے کہ امام جعفر کے پاس ایک آدمی نے قرآن پڑھا۔ جو قرآن پڑھتے ہیں، وہ اس کے مطابق نہ تھا۔ تو امام جعفر نے فرمایا، یہ پڑھنے سے باز آ جاؤ بلکہ ویسے ہی پڑھو جیسے کہ لوگ پڑھتے ہیں۔ یہاں تک کہ امام مہدی رضی اللہ تعالیٰ عنہ کا ظہور ہو جائے۔ جب امام مہدی تشریف لائیں گے تو وہ صحیح قرآن پڑھیں گے۔ اس کے بعد امام جعفر صادق نے وہ مصحف لیا، جو حضرت علی نے لکھا تھا اور فرمایا جب حضرت علی اس کی کتابت سے فارغ ہوئے تو آپ اس قرآن کو لوگوں کے پاس لے گئے اور فرمایا: یہ اللہ عزوجل کی کتاب ہے اور میں نے اس کو لوہین کے درمیان جمع کیا ہے۔ (اس کو لے لو) تو لوگوں نے کہا کہ ہمارے پاس قرآن موجود ہے۔ ہمیں تیرے اس قرآن کی کوئی ضرورت نہیں۔ تو آپ نے فرمایا اچھا مجھے قسم ہے اللہ کی آج کے بعد تم اس کو کبھی نہیں دیکھ سکو گے۔ میرا یہ فرض تھا کہ جب میں نے اسے جمع کیا تو تمہیں بتاؤں تاکہ تم اس کو پڑھ سکو۔ (اصول کافی، ج ۲ ص ۴۳۳، کتاب فضل القرآن) حضرت امام جعفر صادق نے فرمایا کہ اگر اللہ کی کتاب میں کمی بیشی نہ کی جاتی تو صاحب عقل لوگوں پر ہمارا حق مخفی نہ رہتا۔ (تفسیر صافی، ج ۱ ص ۲۵ مقدمہ سادسہ) امام ابی جعفر صادق محمد باقر نے فرمایا کہ قرآن مجید میں سے بہت سی آیتیں گرا دی گئی ہیں لیکن کوئی کوئی حرف بڑھا دیا گیا ہے۔ (تفسیر صافی، ج ۱ ص ۲۵ المقدمة السادسة)



حضرت علی مرتضیٰ نے زندیق کو فرمایا کہ پھر جب ان منافقوں سے وہ مسئلے پوچھے جانے لگے، جن کو وہ نہیں جانتے تھے، تو وہ مجبور ہوئے کہ قرآن جمع کریں۔ اس کی تاویل کریں اور اس میں وہ باتیں بڑھائیں جن سے وہ اپنے کفر کے ستون قائم کر سکیں۔  
(احتجاج طبری، ج ۱ ص ۳۸۳۔ تفسیر صافی، ج ۱ ص ۳۰ مقدمہ سادہ)

تُفَات رسم خط کے قاعدے سے اس صورت میں اس لئے لکھا جاتا ہے کہ بعض قاریوں نے حسبِ تزیلِ خدا اس کو تَقِيَّة پڑھا ہے۔ اگر تُفَات بھی پڑھا جائے تب بھی معنی اس کے تَقِيَّة ہی ہوں گے۔ صرف چالاکی یہ کی گئی ہے کہ پڑھنے سے مقصد یہ ہے کہ عوام الناس کو دھوکہ دیا گیا کہ لفظ تَقِيَّة قرآن مجید میں نہیں ہے۔ (ترجمہ مقبول مطبوعہ انتشارک ربک ڈپولاہور، حاشیہ زیرِ آیت **إِلَّا أَنْ تَتَّقُوا مِنْهُمْ تُفَات ط** پ ۳، آل عمران: ۲۸)

☆ **إِنْ اللَّهُ اصْطَفَىٰ آدَمَ ..... الخ**  
تفسیر قُتبی میں وارد ہے کہ یہ آیت اس طرح تھی: **إِنْ اللَّهُ اصْطَفَىٰ آدَمَ وَنُوحًا وَآلَ إِبْرَاهِيمَ وَآلَ عِمْرَانَ**  
وَالْمُحَمَّدَ ..... الخ

☆ لوگوں نے اس کتاب سے لفظ آل محمد کو گرا دیا ہے۔  
☆ تفسیر عیاشی میں ہے کہ لفظ آل محمد اس آیت میں موجود تھا لوگوں نے مٹا دیا۔  
☆ ایک اور روایت میں ہے کہ اصل کتاب یوں تھی آل ابراہیم وآل محمد، بجائے لفظ محمد کے عمران بنادیا گیا۔  
(ترجمہ مقبول، ص ۴۳ - پ ۳، سورۃ آل عمران: ۳۳)

☆ **وَإِذَا اخَذَ اللَّهُ مِيثَاقَ النَّبِيِّينَ ..... الخ**  
جناب امام محمد باقر سے اس آیت کے مبسوط معنی لکھنے کے بعد ذکر کیا ہے کہ ان حضرات کا قول یہ ہے کہ اصل تزیلِ خدا اس طرح تھی:  
**وَإِذَا اخَذَ اللَّهُ مِيثَاقَ أُمَمِ النَّبِيِّينَ ..... الخ** مگر بعد میں لفظ اُمم گرا دیا گیا۔  
(ترجمہ مقبول - پ ۳، سورۃ آل عمران: ۸۱)

☆ **كُنْتُمْ خَيْرَ أُمَّةٍ ..... تفسیر قُتبی** میں حضرت جعفر سے منقول ہے کہ کسی نے ان کے سامنے پڑھا **كُنْتُمْ خَيْرَ أُمَّةٍ** تو حضرت نے فرمایا، آیا وہ اُمّت خیر اُمّت ہے جس نے جناب امیر المؤمنین اور حسین کو قتل کیا تھا؟ اس پڑھنے والے نے عرض کیا کہ میں آپ پر فدا ہوں، یہ آیت کیونکر نازل ہوئی تھی؟ فرمایا اس طرح نازل ہوئی: **انْقِمِ خَيْرَ أُمَّةٍ أَخْرَجْتَ لِلنَّاسِ ط**  
(حاشیہ ترجمہ مقبول - پ ۳، سورۃ آل عمران: ۱۱۰)



امیر المؤمنین سے ایک روایت منقول ہے کہ میں نے اپنے حبیب اکرم صلی اللہ تعالیٰ علیہ وسلم کو یہ فرماتے سنا ہے کہ اگر مومن دنیا سے اس حالت میں مر جائے کہ کل اہل زمین کے گناہوں کے برابر ہوں تو بھی موت اس کے گناہوں کا کفارہ ہو جائے گی۔ پھر فرمایا جو شخص لا الہ الا اللہ سچے دل سے کہے گا وہ شرک سے بری ہے اور جو دنیا سے اس حال میں جائے گا کہ کسی شئی کو خدا کا شریک نہ ٹھہرایا ہو گا وہ جنت میں داخل ہوگا۔ پھر آنحضرت صلی اللہ تعالیٰ علیہ وسلم نے آیت تلاوت فرمائی: **ان اللہ لا یغفر ان یشرک بہ ویغفر ما دون ذلک لمن یشاء من شیعتک ومحبیك یا علی** (ترجمہ مقبول)۔ **پ ۵: سورۃ نساء: ۴۸)** موجودہ قرآن میں لفظ **شیعتک ومحبیك یا علی** نہیں ہے۔

☆ وَلَوْ أَنَّهُمْ أَقْلَمُوا لَظَفَرُوا أَنفُسَهُمْ فَجَاذِبُوا -

تفسیر فی میں ہے کہ اصل تنزیل میں **جَاءَ وَكَ** کے بعد **يَا عَلِي** ہے۔ (ترجمہ مقبول، ص ۱۰۵۔ پ ۵، سورۃ نباہ، ۶۳)

☆ وَلَوْ أَنَّهُمْ فَعَلُوا مَا يُوعَظُونَ بِهِ -

کافی میں جناب امام باقرؑ سے منقول ہے، اصل تنزیل یوں تھی: **ما یوعظون بہ فی علی**۔

(ترجمہ معقول و منصف) اب اس آیت پر

( ترجمہ مقبول میں تحریف قرآن کے مزید حوالے دیکھنے ہوں تو دیکھیں : ۱۲۵، ۱۲۵، ۱۲۵، ۱۲۸، ۱۲۸ )

اصول کافی میں ہے، جو قرآن حکیم حضرت جبرئیل علیہ السلام حضور صلی اللہ تعالیٰ علیہ وسلم پر لائے تھے، اس کی سترہ ہزار آیتیں تھیں۔

(اصول کاٹیج، ج ۲، ص ۲۲۲)

جبکہ موجودہ قرآن میں کل آیات صرف 6666 ہیں۔

ایک آدمی کو امام حسن نے قرآن دیا اور کہا اس کو نہ دیکھنا۔ میں نے کھولا۔ اس میں پڑھا **لَمْ يَكُنِ الَّذِينَ كَفَرُوا** تو اس میں ستر قریشی آدمیوں کے نام اور ان کے آباء کے ناموں سمیت میں نے پڑھا۔ (اصول کافی، ج ۲، ص ۴۳۱)

حضرت علیؑ نے فرمایا، انہم اثبتوا فی الکتاب ما لم تقله اللہ لیسوا علی الخلیفۃ ان مناقبوں نے قرآن میں وہ باتیں بڑھا دیں جو اللہ نے تمہیں فرمائیں تاکہ مخلوق کو دھوکہ دیں۔ (احتجاج طبرسی، ج ۱ ص ۳۷۱، مطبوعہ بیروت لبنان)



شیعہ حضرات کی معتبر تفسیر صافی، جلد اول صفحہ ۲۴ الْمُقَدَّمَةُ السَّادِسَةُ عنوان یوں ہے:

المقدمة السادسة في نبذ مما جاء في جمع القرآن و تحريفه و زيادته و نقصه و تاويل ذلك

اور اسی مقدمہ میں متعدد روایات تحریف درج کرنے کے بعد شیعوں کا مجتہد اعظم ملا فیض کا شافی لکھتا ہے، جس کا ترجمہ یہ ہے:

ان تمام روایات سے (اور روایات بھی وہ جو اہل بیت سے مروی ہیں) بلکہ اس میں اللہ کی تنزیل کے مخالف چیزیں ہیں اور یہ قرآن مغیر محرف ہے اور حضرت علی کا نام نامی گرا دیا گیا ہے اور کئی جگہ سے لفظ آل محمد گرا دیا گیا ہے اور منافقوں کے نام گرا دیئے گئے ہیں اور اسکے علاوہ بھی بہت کچھ کہا گیا ہے۔ اب یہ بات بھی ہے کہ موجودہ قرآن کی ترتیب اللہ اور اس کے رسول کی پسندیدہ ترتیب نہیں ہے اور یہی بات علی بن ابراہیم نے اپنی تفسیر میں کی ہے۔ (تفسیر صافی، ص ۳۴)

اور اسی تفسیر صافی کے ص ۳۴ پر لکھا ہے جس کا ترجمہ پیش خدمت ہے، اگر مومن دنیا سے اس حالت میں مرجائے کہ کل اہل زمین کے گناہوں کے برابر گناہ ہو تو بھی موت اس کے گناہوں کا کفارہ ہو جائے گی۔ (بہر حال ہمارے مشائخ کا عقیدہ) ظاہر بات یہ ہے کہ ثقہ الاسلام محمد بن یعقوب الکلینی قرآن میں تحریف اور نقصان کا عقیدہ رکھتا تھا۔ اسی لئے کہ انہوں نے اس مطلب کی روایات اپنی کتاب کافی میں بیان کی ہیں اور ان روایات پر کوئی اعتراض بھی نہیں کیا باوجودیکہ انہوں نے اپنی کتاب کی ابتداء میں لکھا ہے کہ وہ اس کتاب میں وہی روایات درج کرینگے جن پر ان کو وثوق ہوگا اور ایسے ہی انکے استاد علی بن ابراہیم کا عقیدہ ہے۔ ان کی تفسیر روایات تحریف سے بھری پڑی ہے اور قلمی اس مسئلہ میں بہت غلو کرتا تھا اور ایسے ہی شیخ احمد بن طالب طبرسی، وہ بھی ان دونوں کے نقش قدم پر اپنی کتاب احتجاج میں چلا ہے۔ (تفسیر صافی، ص ۳۴)